

RNI. No. APTEL/2011/41055

EMI Available

CLASSIC

EMI Available

COMPUTERS and XEROX SHOP

1B-Chowk,Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inqesh Ali

BAJAJ FINSERV

Call : 9490916775, 9652790005

CLASSIC **COMPUTERS & XEROX**
ELECTRONICS

సంపుటి : 13 సంఛిక : 316 ఆదిలాబాద్ ఎడిటర్ - సయ్యద్ కలీం ఆదివారం, 18 మే 2025 పేజీలు : 4 వెల : 2/-

3 నెలలు.. 35 వేల కోట్లు... యువ వికాసం

రైతు భరోసా, ఇందిరమ్మ ఇండ్లు, రాజీవ్ యువ వికాసానికి సర్దుబాటు

హైదరాబాద్ : కీలక ప్రాజెక్టులకు, పథకాల అమలుకు నిధుల సర్దుబాటుపై రాష్ట్ర ప్రభుత్వం దృష్టి పెట్టింది. రానున్న మూడు నెలల్లో కనీసం రూ. 35 వేల కోట్ల మేర ఫండ్స్ ను మొబిలైజ్ చేసే పనిలో పడింది. పెండింగ్లో ఉన్న యాసంగి రైతుభరోసా సామ్యును పూర్తి స్థాయిలో రిలీజ్ చేయాలని సీఎం నుంచి ఆదేశాలు వెళ్ళాయి. ఇప్పటి వరకు నాలుగు ఎకరాలలోపు రైతులకు రైతు భరోసా అందింది. మిగిలిన మొత్తానికి మే రెండో వారంలోపు పంపిణీ పూర్తి చేయాలని అధికారులు ప్లాన్ చేస్తున్నారు. ఇక, త్వరలో ప్రారంభమయ్యే వానాకాలం సీజన్ కు కూడా రైతు భరోసా కింద పెట్టుబడి సాయం అందించాల్సి ఉంటుంది. ఇందుకోసమూ ఇప్పటి నుంచే నిధులను సమకూర్చే పనిలో ప్రభుత్వం నిమగ్నమైంది. ఇందిరమ్మ ఇండ్లు, రాజీవ్ యువ వికాసానికి సంబంధించి కూడా ఆర్థిక శాఖ యాక్సన్ ప్లాన్ రెడీ చేస్తున్నది. ప్రతిష్టాత్మకంగా తీసుకున్న రీజనల్? రింగ్? రోడ్డు, మెట్రో విస్తరణ, రేడియల్ రోడ్లకు రాష్ట్ర ప్రభుత్వ పాటా ఇచ్చేందుకూ నిధులను సమకూర్చుకునే ప్రయత్నాలు జరుగుతున్నాయి. ఇప్పటికే వివిధ ఆర్థిక సంస్థలతో రాష్ట్ర సర్కార్ సంప్రదింపులు జరుపుతున్నది. ఇతర ఆదాయ మూలాలపైనా దృష్టి పెట్టింది. రాష్ట్ర ప్రభుత్వం రీజనల్ రింగిల్ రోడ్డు, మెట్రో ఫేజ్ 2, రేడియల్ రోడ్ల నిర్మాణం కోసం రానున్న మూడు నాలుగు నెలల్లో కనీసం రూ. 3 వేల కోట్లు సర్దుబాటు చేయాల్సి ఉన్నది. కేంద్రం నుంచి నిధులు కేటాయించాలని అడిగినప్పటికీ ఎలాంటి స్పందన రాలేదు. దీంతో జైకా వంటి అంతర్జాతీయ ఆర్థిక సంస్థలతో పాటు దేశంలోనూ వివిధ సంస్థలతో రుణాల కోసం సంప్రదింపులు చేస్తున్నది. మరెంతో ఖజానా నుంచే చెల్లించాల్సి ఉంటుంది. 340 కోట్ మీటర్ల మేర ఉన్న డ్రిఫ్ట్ ఆర్ క్షత్తర, దక్షిణ భాగాలకు మొత్తం రూ. 34,367.62 కోట్లు ఖర్చు అవుతుందని అధికారులు

అంచనా వేస్తున్నారు. ఇప్పటికే నార్ ఫేజ్ డీపీఆర్ తుది దశకు చేరుకున్నది. ఇక సౌత్ ఫేజ్ డీపీఆర్ కోసం బెందర్ల ప్రక్రియ నడుస్తున్నది. కేంద్ర ప్రభుత్వం ఈ రోడ్లను నిర్మించనున్నప్పటికీ భూసేకరణకు అవసరమైన నిధులను రాష్ట్ర ప్రభుత్వం 50 శాతం మేర భరించాల్సి ఉంటుంది. ఇందుకు మూడునెలల్లో దాదాపు రూ. 1,500 కోట్లు అవసరం అవుతాయని అంచనా. ఇక, మెట్రో ఫేజ్-2 కు రూ. 24,269 కోట్లు అంచనా వేశారు. త్వరలోనే డీపీఆర్ లు ఖరారు అయితే.. దీనికి కూడా ప్రభుత్వం కొంత నిధులు వెచ్చించాల్సి ఉంటుంది. రేడియల్ రోడ్లకు దాదాపు రూ. 7 వేల కోట్లు అవసరమని అంచనా వేయగా.. జైకా నుంచి రూ. 380 కోట్లు అందుబాటులో ఉన్నాయి. ఇతర రుణ సంస్థలతోనూ చర్చలు జరుగుతున్నాయి. రేడియల్ రోడ్లకు సంబంధించి జులై నాటికి తక్షణ అవసరాల కోసం కనీసం రూ. 1,000 కోట్ల మేర అయినా ఖర్చు చేయాల్సి ఉంటుందని అధికారులు చెప్తున్నారు. **ఆదాయ మూలాలపై ఫోకస్...** రాష్ట్ర ప్రభుత్వ ఆదాయం బాగానే ఉన్నప్పటికీ.. ఇందులో ఎక్కువ మొత్తం గత ప్రభుత్వం చేసిన అప్పుల కిస్సీలు, వడ్డీలు, పాత పెండింగ్ బిల్లుల చెల్లింపులకు, ఉద్యోగుల జీత భత్యాలు, పెన్షన్లు, రెగ్యులర్ గా నెలా నెలా ఇవ్వాల్సిన ఆసరా పెన్షనల్ కే పోతున్నది. దీంతో వివిధ ఆర్థిక సంస్థల నుంచి రుణాలు తీసుకునేందుకు ప్రభుత్వం ప్రయత్నాలు చేస్తున్నది. ఆదాయ మార్గాల్లో భాగంగా ఎలీఆర్ఎస్ అప్లికేషన్లను క్రియర్ చేస్తున్నది. రిజిస్ట్రేషన్లు, లిక్విడ్ ఆదాయంపైనా ఫోకస్ పెట్టింది. ఆదాయం పెంపుపై ప్రతిపాదనలు తీసుకురావాలని అధికారులను ప్రభుత్వం ఆదేశించింది. ప్రభుత్వానికి ప్రతినెలా యావరేజీ గా ట్యాక్స్, నాన్ ట్యాక్స్ రెవెన్యూ రూ. 18 వేల కోట్ల దాకా వస్తున్నది. అయితే ఖర్చులు మాత్రం రూ. 23 వేల కోట్లు చేయాల్సి ఉన్నది. చేయూత

స్కీమ్లు, కీలక ప్రాజెక్టులకు సర్కార్ నిధుల వేట!

ఇప్పటికే వివిధ ఆర్థిక సంస్థలతో సంప్రదింపులు

పెన్షన్లు, ప్రతినెలా ఇతర గ్రీన్ ఛానెల్ పథకాలకు దాదాపు రూ. 2 వేల కోట్లు, ప్రభుత్వ ఉద్యోగుల జీతాలు, పెన్షన్లకు రూ. 5 వేల కోట్లు, అప్పుల కిస్సీలు, వడ్డీలకు రూ. 6,500 కోట్లు చెల్లిస్తున్నది. పెండింగ్ బిల్లులకు, ఇతర అత్యవసరాలకు రూ. 4 వేల కోట్లు ఇస్తున్నారు. దీంతో మిగిలిన పథకాలకు, ప్రాజెక్టులకు నిధుల కొరత ఏర్పడుతున్నది. **మూడు స్కీములకు ఇట్ట..!** ఇందిరమ్మ ఇండ్ల పథకం కింద నిరుపేదలకు రూ. 5 లక్షల సహాయం అందించేందుకు రూ. 12,571 కోట్లు కేటాయించారు. ఇందులో కొంత కేంద్రం నుంచి పీఎంఎఫై పథకం కింద రూ. 4,600 కోట్లు రానున్నాయి. ఇక కొంత రుణాన్ని ప్రభుత్వం ఇప్పటికే తీసుకున్నది. మిగిలిన మొత్తం ఖజానా నుంచే ఇవ్వనుంది. ప్రతి మండలానికి ఒక గ్రామం చొప్పున 70,122 మంది లబ్ధిదారులను తొలివిడతలో గుర్తించారు. ఈ పథకంలో దాదాపు 14 వేల ఇందిరమ్మ ఇండ్ల గ్రౌండ్లింగ్ పనులు ప్రారంభం కాగా.. 1,800 ఇండ్ల బేస్మెంట్ నిర్మాణం పూర్తయింది. వీరికి చెల్లింపులు మొదలుపెట్టారు. పైగా ఇవన్నీ గత ఆర్థిక సంవత్సరం కింద మంజూరైనవే కావడం.. ఈసారి మరిన్ని ఇండ్ల మంజూరు చేయాల్సి

ఉండటంతో కనీసం రూ. 5 వేల కోట్లు మూడు నెలల కోసం ప్రభుత్వం సిద్ధం చేసుకుంటున్నది. రాజీవ్ యువ వికాసం పథకం ద్వారా ఎస్సీ, ఎస్టీ, బీసీ, మైనారిటీ, ఈబీసీ, ఈడబ్ల్యూఎస్ వర్గాల నిరుద్యోగ యువతకు రూ. 2.40 లక్షల వరకు సబ్సిడీ రుణాల కింద రూ. 6 వేల కోట్ల ఇవ్వాల్సి ఉన్నది. జూన్ 2 తర్వాత నుంచి ఈ మొత్తాన్ని పంపిణీ చేయనున్నారు. యాసంగి పెట్టుబడి సాయం నిధుల జమ గత రెండు నెలల కిందటి నుంచే జరుగుతున్నది. ఇప్పటి వరకు నాలుగు ఎకరాలలోపు రైతులకు రైతు భరోసా అందింది. త్వరలోనే 4 ఎకరాలు, ఆ పైన ఉన్న రైతులందరికీ కూడా పూర్తి స్థాయిలో నిధులు రిలీజ్ చేయనున్నారు. ఇందుకోసం రూ. 4 వేల కోట్ల మేర అవసరమని అధికారులు చెప్తున్నారు. వీటిని పంపిణీ చేస్తే యాసంగి రైతు భరోసా కంప్లీట్ అవుతుంది. ఇక, రానున్న జూన్ లేదా జులై నెలలోనే మళ్లీ వానాకాలం పెట్టుబడి సాయాన్ని రైతు భరోసా పేరుతో ప్రభుత్వం అందించాల్సి ఉంటుంది. దీనికి సంబంధించి కూడా కొంత కనీసత్తు చేసి అందించనుంది. ఇందుకు దాదాపు రూ. 9 వేల కోట్లు అవసరమవుతాయి.

జవాన్ భూమినే మింగేశారు..!

సిద్దిపేట, మే 17: జిల్లాలోని దుబ్బాక మండలంలో ఆర్మీ జవాన్ భూమి కట్టా తీవ్ర కలకలం రేపుతోంది. తన భూమిని కట్టా నుంచి కాపాడాలంటూ ముఖ్యమంత్రి రేవంత్ రెడ్డికి జవాన్ సోషల్ మీడియాలో వీడియో ద్వారా విజ్ఞప్తి చేశారు. దేశ సరిహద్దుల్లో తాను పోరాడుతుంటే తమ భూమిని కట్టా చేశారంటూ అక్రరపేట మండలం చౌదరపల్లికి చెందిన రామస్వామి అనే ఆర్మీ జవాన్ సెల్ఫీ వీడియోను విడుదల చేశారు. తమ భూమిని కట్టాదారుల చెర నుంచి విడిపించి తమకు ఇప్పించాలంటూ సీఎం

సరిహద్దుల్లో జవాన్.. ఇక్కడ భూమి కట్టా..

రేవంత్ రెడ్డికి సదరు జవాన్ వీడియోలో విన్నవించారు. ప్రస్తుతం ఈ వీడియో రాష్ట్రవ్యాప్తంగా హాట్టాపిక్ గా మారింది. **వీడియోలో ఏముందంటే...** దేశం సరిహద్దుల్లో తాను పోరాడుతుంటే తన సొంత గ్రామంలో తన భూమిని కొంత మంది కట్టా చేశారని జవాన్ రామస్వామి ఆవేదన వ్యక్తం చేశారు. భూమి విషయంలో నిలదీస్తున్న తన తల్లిదండ్రులు, కుటుంబాన్ని కట్టాదారులు బెదిరిస్తున్నారని తెలిపారు. తమ భూమిని కట్టా చేసిన వ్యక్తి సోదరుడు వీఆర్ఎస్ కావడంతో అధికారులంతా వారికే మద్దతు తెలుపుతున్నారని జవాన్ ఆరోపించారు. స్థానిక ఎమ్మార్వో సైతం కట్టాదారుడి తరపునే మాట్లాడుతూ ఇబ్బందులకు గురిచేస్తున్నాడని ఆవేదన చెందారు. తన భూమిని తనకు ఇప్పించాలంటూ ఆర్మీవో, జిల్లా అధికారులు, కలెక్టర్ ను కలిసినప్పటికీ ఫలితం లేకుండా పోయిందని వాపోయారు. ఎలాగైనా తమ భూమిని తిరిగి ఇప్పించాలని వీడియో ద్వారా సీఎం రేవంత్ రెడ్డికి జవాన్ విజ్ఞప్తి చేశారు.

త్వరలో తెలంగాణ రైజింగ్ విజన్ బోర్డు ఏర్పాటు: సీఎం రేవంత్ రెడ్డి

హైదరాబాద్: తెలంగాణ ముఖ్యమంత్రి రేవంత్ రెడ్డితో ఆర్థికశాస్త్ర నిపుణుడు, నోబెల్ అవార్డు గ్రహీత అభిజిత్ బెనర్జీ మర్యాదపూర్వకంగా భేటీ అయ్యారు. ఈ సందర్భంగా సీఎం మాట్లాడుతూ.. త్వరలో తెలంగాణ రైజింగ్ విజన్ బోర్డు ఏర్పాటు చేయనున్నట్లు చెప్పారు. ఈ బోర్డులో భాగస్వామ్యం కావాలని అభిజిత్ బెనర్జీని కోరగా.. అందుకు అనుకరించారు. పూర్వర సిటిలో ఆర్ట్స్ అండ్ క్రాఫ్ట్స్, సృజనాత్మకతను భాగం చేయాలని అభిజిత్ బెనర్జీ సూచించారు. సంప్రదాయ చేతివృత్తుల వారిని ఆధునిక వ్యాపారవేత్తలుగా మార్చేందుకు ప్రత్యేక స్వల్పకాలిక కోర్సులు నిర్వహించాలని సలహా ఇచ్చారు.

పూచర్ సిటీపై కసరత్తు హెచ్ఎండిఎ లెక్కనే డెవలప్ మెంట్ అథారిటీ

కొత్త నిర్మాణాలకు అనుమతులిచ్చే బాధ్యతలు లేబెట్స్, వెంచర్స్ కు పర్మిషన్లు కూడా అథారిటీదే

హైదరాబాద్ : పూచర్ సిటీ నిర్మాణాన్ని రాష్ట్ర ప్రభుత్వం ప్రతిష్టాత్మకంగా తీసుకుంది. ఇందులో భాగంగా ఇటీవల స్పెషల్ గా పూచర్ సిటీ డెవలప్ మెంట్ అథారిటీ (ఎఫ్ సిడీఎ) ఏర్పాటు చేయాలని నిర్ణయించింది. దాని రూపరేఖలు, నిర్మాణం ఎలా ఉండాలనే దానిపై

కసరత్తు చేస్తున్నట్లు తెలిసింది. ఉన్నతాధికారులు చెప్పిన వివరాల మేరకు.. హెచ్ఎండిఎ మాదిరిగానే పూచర్ సిటీ డెవలప్ మెంట్ అథారిటీని ఏర్పాటు చేయాలని నిర్ణయించినట్లు తెలుస్తోంది. ప్రస్తుతం హెచ్ఎండిఎకు ఉన్నట్టుగానే పూచర్ సిటీ డెవలప్ మెంట్ అథారిటీకి

హైదరాబాద్, సైబరాబాద్, రాచకొండలకు ధీటుగా... పూచర్ సిటీ నిర్మాణం

కమిషనర్ గా ఐఎఎస్ ను నియమించారు. ప్లానింగ్, ఇంజనీరింగ్ వంటి ప్రధాన విభాగాలను ఏర్పాటు చేయనున్నారు. హెచ్ఎండిఎ మాదిరిగానే ఎఫ్ సిడీఎకు సీఎం చైర్మన్ గా వ్యవహరిస్తారు. హెచ్ఎండిఎ దాదాపు 13 వేల చదరపు కిలోమీటర్లు విస్తరించింది. ఎఫ్ సిడీఎ 765 చదరపు కిలోమీటర్ల విస్తీర్ణంలో ఏర్పాటు చేయనున్నారు. భవిష్యత్ లో పూచర్ సిటీని అవసరాలకు అనుగుణంగా విస్తరించే ప్రతిపాదనలు కూడా ఉన్నాయి. ప్రస్తుతం రంగారెడ్డి, మహబూబ్ నగర్ జిల్లాల పరిధిలోనే ఏర్పాటుయ్యే పూచర్ సిటీ దశల వారిగా అభివృద్ధి చేసి విస్తరించేందుకు ప్రణాళికలు రూపొందిస్తున్నారు. **పూచర్ సిటీ విధులు ఇలా..** పూచర్ సిటీలోకి మహబూబ్ నగర్ జిల్లా ముచ్చెర్ల, రంగారెడ్డి జిల్లా శంషాబాద్, మహేశ్వరం, తుక్కుగూడ, ఇల్లపాపట్నం తదితర ప్రాంతాలు వస్తున్నాయి. దీంతో ఇటు శ్రీశైలం హైవే, అటు మహబూబ్ నగర్ వైపు భారీగా అభివృద్ధి జరిగే చాన్స్ ఉంది. తాజాగా ప్రభుత్వం ఏర్పాటు చేసిన పూచర్ సిటీ డెవలప్ మెంట్

అథారిటీ ఫ్యాబ్ సిటీలో కానీ, తుక్కుగూడ, ఇల్లపాపట్నం, మహేశ్వరం, శంషాబాద్ పరిధిలో కొత్త లే అవుట్లకు కానీ, వెంచర్లకు, భారీ నిర్మాణాలకు పర్మిషన్లు ఇవ్వనుందని అధికారులు తెలిపారు. ఆయా ప్రాంతాల్లో మౌలిక సదుపాయాల కల్పన బాధ్యతలు కూడా పూచర్ సిటీ అథారిటీకే ఉంటుందని పేర్కొన్నారు. అభివృద్ధి లక్ష్యంగా అథారిటీ ప్లానింగ్, ఇంజనీరింగ్ విభాగాలను ఏర్పాటు చేస్తున్నారు. వీటి ద్వారానే భారీ నిర్మాణాలకు అనుమతులు ఇవ్వనున్నారు. పూచర్ సిటీ లో ఏర్పాటుయ్యే పరిశ్రమలు, ఐటీ సంస్థలు, ఇతర నిర్మాణాలకు అనుమతులను కూడా అథారిటీనే ఇవ్వనుంది. రాబోయే రోజుల్లో ఎఫ్ సిడీఎ పరిధిలో హైరైజ్ భవనాల ను నిర్మించే సంస్థలకు ఎక్కువ ప్రాధాన్యత ఇవ్వనున్నారు. ఐటీ, మెడికల్ ఇన్ ఫ్రాస్ట్రక్చర్ తో పాటు భారీ అవుట్ సు మిలినీషన్ సంస్థలకు ప్రత్యేక రాయితీలు ఇచ్చే చాన్స్ ఉందంటున్నారు. హైదరాబాద్, సైబరాబాద్, రాచకొండ సిటీలకు దీటుగా పూచర్ సిటీ ఉండబోతున్నట్లు అధికారులు తెలిపారు.

సంపాదకీయం



రాష్ట్రపతి సంభించిన లేఖతో రాజ్యాంగ ధర్త సంకటం

రాష్ట్రపతి అంటే రాజ్యాంగం ప్రకారం సర్వ స్వం. రాష్ట్రపతి కదిలే రాజ్యాంగంగా చూడాలి. ఈ దేశంలో ఏ ఉత్తర్వు అయినా రాష్ట్రపతి సంతకం తోనే వెలువడుతుంది. అలా పాలన అంతా రాష్ట్రపతి చేతుల మీదుగా సాగుతుంది. భారత ప్రధాన న్యాయమూర్తిని రాష్ట్రపతి ప్రమాణం చేయిస్తారు. అయితే రాష్ట్రపతిని కూడా ప్రధాన న్యాయమూర్తి ప్రమాణం చేయిస్తారు. కానీ ప్రధాన న్యాయమూర్తిని నియమించే అధికారం ఉత్తర్వులు జారీ చేసే అధికారం రాష్ట్రపతికి ఉంటుంది. అలాగే ఎంతటి ఉన్నత పదవులలో ఉన్న వారిని అయినా అభిశంశించి గద్దె దించే అధికారం పార్లమెంట్ కి ఉంది. దానిని ఆమోదించే అధికారం రాష్ట్రపతికి ఉంది. ఇలా చూస్తే కనుక భారత రాజ్యాంగంలో ఎన్నో కనిపిస్తాయి. ఇక్కడ అన్నీ తీలక వ్యవస్థలే. ఎవరు తక్కువ ఎక్కువ అన్నది కాదు. న్యాయవ్యవస్థ, శాసన వ్యవస్థ, కార్యనిర్వహణ వ్యవస్థ మూడూ కలసికట్టుగానే పనిచేయాలి. అయితే న్యాయ వ్యవస్థకు ఉన్న మరో అధికారం ఏమిటి అంటే రాజ్యాంగ సహితంగా ఏ నిర్ణయం అయినా అమలు అవుతోందా లేదా అన్నది చూడడం. దేశంలో క్షిప్ర పరిస్థితులు ఉన్నప్పుడు లేదా తీలక నిర్ణయాలు తీసుకోవలన్నప్పుడు రాష్ట్రపతి కార్యా లయం న్యాయ వ్యవస్థనే సంప్రదించి సలహా సూచనలు తీసుకుంటుంది. ఇలా సాగుతున్న భారత దేశ పాలనలో ఇప్పుడు ఒక సరికొత్త ధర్త సంకటం రాజ్యాంగ పరంగా ఏర్పడింది. అదేంటి అంటే రాష్ట్రపతులు గవర్నర్ల నిర్ణ యాధికారాల విషయంలో ఒక పరిధిని కాల పరిమితిని విధిస్తూ న్యాయ వ్యవస్థ శాసించగలదా అన్నది. దాని మీద ఈ మధ్యనే సుప్రీంకోర్టు మూడు నెలల వ్యవధిలో తమ వద్దకు వచ్చిన ఒక ఫైల్ ని క్లియర్ చేసి పంపాలని గడువు విధించింది. అలా కనుక చేయకపోతే ఆ బిల్లుని ఆమోదించినట్లే అని కూడా పేర్కొంది. దీని మీద అనేక రకాలైన చర్చలు చాలా జరిగాయి. ఇప్పుడు నేరుగా రాష్ట్రపతి సుప్రీం కోర్టుకు ఈ విషయంలో లేఖ రాయ దంతో ఇది అత్యంత ముఖ్యమైన చర్చనీయాంశంగా మారింది. రాష్ట్ర గవర్నర్లు పంపే బిల్లులపై నిర్ణయం తీసుకోవడానికి కాలపరిమితి విధిస్తూ సుప్రీంకోర్టు ఇటీవల ఇచ్చిన చారిత్రక తీర్పుపై రాష్ట్రపతి ద్రౌపది ముర్ము 14 ప్రశ్నలు సంధించారని సమాచారంగా ఉం ది. రాష్ట్రపతికి కాలపరిమితి విధించే అధికారం సుప్రీంకోర్టుకు ఉన్నదా అని రాష్ట్రపతి సందేహం వ్యక్తం చేశారు. తమిళనాడు ప్రభుత్వం, ఆ రాష్ట్ర గవర్నర్ మధ్య నెలకొన్న వివాదంపై సుప్రీంకోర్టు తీర్పు చెబుతూ గవర్నర్లు పంపే బిల్లులపై నిర్ణయం తీసుకునేందుకు రాజ్యాంగంలోని ఆర్టికల్ 201 ప్రకారం రాష్ట్రపతికి గడువు విధించింది. రాష్ట్రపతి అనుమతి కోసం తమిళ నాడు గవర్నర్ ఆర్ఎన్ రవి 10 బిల్లులను తన వద్ద అట్టే పెట్టుకోవడం చట్టవిరుద్ధమని స్పష్టం చేసింది. సుప్రీంకోర్టు తీర్పుపై కొన్ని సందేహాలు వ్యక్తం చేస్తూ ఈ నెల 13న రాష్ట్రపతి ద్రౌపది ముర్ము ఓ ప్రశ్నావళిని పంపినట్లు వార్తలు వచ్చాయి. తమ అనుమతి కోసం వచ్చిన బిల్లులపై చర్య తీసుకోవడానికి ఆర్టికల్ 143 ప్రకారం గవర్నర్లు, రాష్ట్రపతికి కాలపరిమితి నిర్దేశించి విధించే అధికారం సుప్రీంకోర్టుకు ఉన్నదా అని ఆమె సుప్రీంకోర్టు ప్రశ్నించారు. ఆర్టికల్ 201 కింద రాష్ట్రపతి ఇచ్చే అనుమతులు సమర్థనీయమా అనే విషయంపై సైతం సుప్రీంకోర్టు భిన్నమైన తీర్పులు ఇచ్చిందని గుర్తు చేశారు. అయితే దీని మీద వామపక్షాలతో పాటు తమిళనాడు ముఖ్యమంత్రి స్టాలిన్ కూడా విమర్శలు చేశారు. సుప్రీం కోర్టుని రాష్ట్రపతి వివరణ కోరడం అన్నది సుప్రీం తీర్పుని సవాల్ చేయడమే అవుతుందని అంటున్నారు. మరో వైపు చూస్తే పార్లమెంట్ లో ఏ చట్టం చేయాలి అని ఎవరూ శాసించలేరు. అలాగే చేసిన చట్టం మీద ఆమోదముద్ర వేసే విషయంలో రాష్ట్రపతి అధికారాలని కూడా ప్రశ్నించజాలరని కొంద రు మేధావులు అంటున్నారు. కొన్ని చట్టాలు రాజ్యాంగ హితమైనవి కాకపోవచ్చు, జాతి ప్రయోజనాలకు ఇబ్బంది కావచ్చు అలాంటి వాటిని విచక్షణతో నిలుపు చేయాలన్న అవసరం ఉంటుందని అంటున్న వారూ ఉన్నారు అయితే నిర్ణీత కాల పరిమితి లేకపోతే కొన్ని చట్టాల ద్వారా జనాలకు ప్రయోజనాలు వేగంగా అందే అవకాశాలు తగ్గిపోతాయని అంటున్న వారూ ఉన్నారు. చూడాలి మరి దీని మీద తదనంతర పరిణామాలు ఎలా ఉంటాయో.

ప్రభుత్వం డిగ్రీ కళాశాలలో కాత్త కాగ్గులకు అడ్మిషన్లు

ప్రిన్సిపాల్ విజయలక్ష్మి



గంభీరాపుపేట మే 17(ప్రభాత సమాచారం)
గంభీరాపుపేట మండల కేంద్రంలోని ప్రభుత్వ డిగ్రీ కళాశాలలో ఏ ఈ డీ పీ (ఆప్రెంటిస్ ఎం టెడెడ్ డిగ్రీ డ్రోగ్రాం) ఆధ్వర్యంలో బీకాం, విద్యార్థులకు బీ ఎఫ్ ఎస్ ఐ కోర్సును ప్రవేశపెడుతున్నట్లు కళాశాల ప్రిన్సిపాల్ బ్రాఫెసర్.వి. విజయలక్ష్మి తెలియజేశారు. కళాశాల విద్య

నిరుద్యోగులే పెట్టుబడి.. వారి ఆశే రాబడి

అమీర్పేట : బీకాగడకు చెందిన ఓ గృహిణికి పార్టు టైం ఉద్యోగం పేరిట టెలిగ్రామ్ కు ఓ సందేశం వచ్చింది. చిన్నచిన్న టాస్కులు పూర్తి చేస్తే డబ్బు వస్తుందని సైబర్ నేరగాళ్లు నమ్మించారు. ఆమె కొన్ని వీడియోలు చూసి లైక్ కొట్టారు. అనంతరం కొంత డబ్బు పెట్టుబడి పెడితే రూ.లక్షల్లో ఆదాయం వస్తుందని నమ్మించడంతో రూ.88 వేలు పంపి మోసపోయింది. ఉద్యోగం కోసం రెజ్యూమేను ఆన్లైన్లో అప్లోడ్ చేసిన ఓ యువకుడిని సైబర్ కేటగాళ్లు బురిడీ కొట్టించారు. ఎంఎన్ఎస్ కంపెనీలో ఉ ద్యోగముందని నమ్మించిన కేటగాళ్లు అందుకు సర్టిఫికేషన్ కోర్సు చేయాలని, అందుకు రూ.21,925 పంపించాలన్నారు. నమ్మిన బాధితుడు డబ్బును ఫోన్పేలో పంపారు. నేరగాళ్లు ఫోన్ స్పిచ్చాప్ చేయడంతో బాధితుడు పోలీసులకు ఫిర్యాదు చేశారు. నిరుద్యోగులు, గృహిణుల ఆశలే పెట్టుబడిగా సగరంలో సైబర్ నేరగాళ్లు రెచ్చిపోతున్నారు. పార్టు టైం ఉద్యోగంతో డబ్బు సంపాదించుకోవచ్చని నేరగాళ్లు చెబుతున్న మాయమాటలను నమ్మి మోసపోతున్నారు. ఉ ద్యోగాల కోసం ఆన్లైన్లో శోధించేవారిని లక్ష్యంగా చేసుకుంటున్న నిందితులు వారిని బురిడీ కొట్టిస్తూ అందినకాడికి దోచుకుంటున్నారు. పార్టు టైం ఉద్యోగాలంటూ వాట్సప్, టెలిగ్రామ్లకు సందేశాలు పంపుతూ ఉచ్చలోకి దింపి కుచ్చులోపీ పెడుతున్నారు. వారం రోజుల వచ్చుధిలో సనత్సగర్, టేగంపేట, ఎస్సార్సగర్ పోలీస్ స్టేషన్ల పరిధిలో పార్టుటైం ఉద్యోగాల పేరిట మోసపోయిన బాధితులు ఫిర్యాదు చేయడంతో కేసులు నమోదయ్యాయి.

ఎందరో బాధితులు..
సనత్సగర్కు చెందిన నిరుద్యోగి సాయిశేజ పార్టుటైం ఉద్యోగం పేరిట తన సెల్ఫోన్లో వచ్చిన సందేశాన్ని నమ్మి నేరగాళ్లు చెప్పినట్లు చేసి రూ.44,319 పోగొట్టుకున్నారు. మరో యువకుడు శంకర్ చిన్నచిన్న టాస్కులు చేస్తూ డబ్బు సంపాదించవచ్చన్న ఆశతో రూ.27,988 పంపి ఆ మోసపోయాడు. చిన్న మొత్తంలో పెట్టుబడి పెడితే డండిగా లాభం వస్తుందని నేరగాళ్లు చెప్పిన మాటలు నమ్మి సనత్సగర్లో చంద్రశేఖర్ అనే వ్యక్తి రూ.70 వేలు పోగొట్టుకున్నారు. ఇవి మచ్చుకు మాత్రమే. **తేలికైన టాస్కులతో ఆకర్షిస్తూ..**
పార్టుటైం ఉద్యోగాలంటూ ఆన్లైన్లో, వాట్సప్, టెలిగ్రామ్లలో సందేశాలు పంపుతున్న సైబర్ మోసగాళ్లు అమాయకులను పంపించేందుకు తేలికైన టాస్కులు ఇస్తూ ఆకర్షిస్తున్నారు. సులభంగా ఉండే ప్రశ్నలు, గుర్తించగలిగే బొమ్మలు, ప్రాంతాల వివరాలు

‘పక్కదారి’ పట్టిన పైసలేవీ?

కరీంనగర్ : కరీంనగర్ పెద్దాస్పత్రిలో నిధుల గోల్డెమోల్ విషయంలో మూడేళ్ల కిందట గగ్గోలు నడిచింది. 2022 నవంబరు 19న జరిగిన జిల్లా అభివృద్ధి సమిక్షలో జాతీయ ఆరోగ్య మిషన్ (ఎన్హెచ్ఎం) నిధుల ఖర్చు విషయంలో లెక్కావ్రతం లేదని అధికారులను అప్పటి మంత్రి గుగలక కమలాకర్ నిలదీశారు. రూ.68 లక్షల విషయంలో జవాబుదారీతనం లేదని విచారణకు ఆదేశించా.. కొంత నిధులు పక్కదారి పట్టినట్లు ఉన్నతాధికారులు గుర్తించారు. రాష్ట్రస్థాయి నుంచి వచ్చిన ఆడిట్ బృందాలు కూడా పక్కదారి పట్టినట్లు నిగ్గు తేల్చడంతో బాధ్యులుగా భావించి అప్పట్లో ఓ అధికారిణిపై బదిలీ వేటు వేశారు. ఒకరిద్దరు నిబ్బందిపై నామమాత్రపు చర్యలు తీసుకున్నారు. తరువాత ఆ లెక్కల విషయంలో అసలు వాస్తవాలు బయటపెట్టడానికి సమగ్ర విచారణ చేపడుతామని చెప్పిన హామీతోపాటు విచారణ అటకెక్కింది.2024 డిసెంబరు 12న కరీంనగర్ కలెక్టరేట్లో జరిగిన డి.కె సమావేశంలోనూ కేంద్ర హెంసాకాఖ సహాయ మంత్రి బండి సంజయ్ వైద్యారోగ్యశాఖ అధికారులతోపాటు ఆస్పత్రి బాధ్యులపై ఆగ్రహం వ్యక్తం చేశారు. ఎన్హెచ్ఎం నిధులకు సంబంధించి దేనికి ఎంత ఖర్చు చేశారనే వివరాలు అడిగినా ఎందుకు ఇవ్వడం లేదని మండిపడ్డారు. నివేదికలో ఇచ్చిన లెక్కలు తప్పుల తడకలుగా ఉన్నాయని.. కనీసం ఆర్థిక సంవత్సరాల వారీగా వచ్చిన నిధులెన్ని? చేపట్టిన వ్యయమెంత? అనే లెక్కావ్రతం లేని తీర్పుల గుర్తువన్నారు. రూ.కోట్ల నిధులు వస్తే.. ఎప్పుడు అడిగినా ఆస్పత్రిలో నిధుల తరతర అంటారని? అసలు ఖర్చుల విషయంలో ఏం జరుగుతుందని ప్రశ్నించారు. నిధులు పక్కదారి పడుతున్నట్లు తనకు ఒకరిద్దరు ఫిర్యాదు చేశారని ఈ విషయమై విచారణ చేపట్టాలని ఆదేశించారు.

వైద్యారోగ్య శాఖకు, పెద్దాసుపత్రికి వస్తున్న జాతీయ ఆరోగ్య మిషన్ (ఎన్హెచ్ఎం) నిధులతోపాటు ఇతరత్రా నిధుల ఖర్చు విషయంలో స్పష్టత కొరవడుతోంది. ప్రతి ఏడాది వస్తున్న నిధుల వ్యయం విషయంలో కొందరు చేతిబాటాన్ని చూపిస్తూ కాకి లెక్కలు చూపుతున్నారనే ఆరోపణలున్నాయి. కేంద్ర, రాష్ట్ర ప్రభుత్వాలకు సంబంధించి విడుదలయ్యే సామ్య విషయంలో ఇష్టానుసారంగా

కమిషనర్ హైదరాబాద్ వారు శాంక్షన్ చేసిన ఈ కోర్సు ను 3 సంవత్సరాలు డిగ్రీ డ్రోగ్రాం ఉంటుందని, రెండు సంవత్సరాలు పాటు థియరీ విద్యను, ఆరు నెలలు లేక ఒక సంవత్సరం పాటు స్టైఫెండ్ ఇస్తూ ఆప్రెంటిస్ ను పూర్తి చేయవలసి ఉంటుంది. ఈ కోర్సును పూర్తిగా అభ్యసించిన వారికి ఉద్యోగ అవకాశాలు మెండుగా ఉంటాయని, నైపుణ్యాభివృద్ధిని పెంపొందించుకొని, వారి భవిష్యత్తుకు బంగారు బాటలు వేసే కోర్సుగా అభివర్ణించారు. కళాశాల గురించి ప్రిన్సిపాల్ మాట్లాడుతూ, పీఎం ఉపాలో ఈ కళాశాల ఎంపికైనందుకు సంతోషిస్తున్నామని, ఈ కళాశాలలో అధునాతన సైన్స్ ల్యాబ్స్, కంప్యూటర్ ల్యాబ్, వర్చువల్ డిజిటల్ టోర్, స్మార్ట్ తరగతి గదులు, ఆధునిక విధానంలో బోధన జరుగుతుందని, అర్హతైన ప్రతి ఒక్కరికి స్కాలర్షిప్ మంజూరు చేస్తామని తెలిపారు. పీజీ ప్రవేశాలకు కోచింగ్,టాస్క్ డ్వారా పోటీ పరీక్షలకు ఉచిత శిక్షణ,ఎన్ఎస్ఎస్. విభాగం ద్వారా సేవా దృక్పథం , మహిళా సాధికారత విభాగం ద్వారా సర్టిఫికేట్ కోర్సులు, నిరంతరం జ్ఞాన మేళాలు నిర్వహిస్తూ, ప్రముఖ కంపెనీల ద్వారా ఉద్యోగ అవకాశాలు కల్పిస్తున్నామని తెలుపుతూ ఇంటర్వీయల్ పాసైన ప్రతి ఒక్క విద్యార్థిని విద్యార్థులు ఈ కళాశాలలో అడ్మిషన్ తీసుకొని తమ ఉజ్జుల భవిష్యత్తుకు బంగారు బాటలు వేసుకోవాల్సిందిగా కోరారు. దోస్త్ లో తప్పాపులను సరిదిద్దటకు హయ్యర్ ఎడ్యుకేషన్ కౌన్సిల్ హైదరాబాదు వారి అనుమతితో వాలంటరీ హెల్త్ ట్రైన్ కేంద్రం ప్రారంభమవుతుందని తెలిపారు.దోస్త్ ద్వారా బిఏ,బీకాం, బీఏస్సీ ఫిజికల్ సైన్స్,బిఎస్సీ ట్రైన్ సైన్స్,ఎసిడిపి, బీకాం లో బి ఎఫ్ ఎస్ ఐ తదితర కోర్సులలో అడ్మిషన్లు పొంది సఫలీకృతులు కావాలని కోరారు.

నిరుద్యోగులే పెట్టుబడి.. వారి ఆశే రాబడి

వీడియోలు పంపుతూ వాటిని చూస్తూ తేలికగా సమాధానాలు చెప్పే అంశాలు, ప్రశ్న, అందుకు నాలుగు సమాధానాలు ఇచ్చి పూర్తి చేయమంటున్నారు. వారి మాయలో పడుతున్న బాధితులు టాస్కులను తేలిగ్గా పూర్తి చేస్తున్నారు. దీంతో వెంటనే రూ.200 నుంచి రూ.400 వరకు సగదును సైబర్ నేరగాళ్లు వారికి బదిలీ చేస్తున్నారు. దీంతో బాధితులు నమ్మి వారు చెప్పిన ఖాతాలకు రూ.వేలల్లో బదిలీ చేసి నిలుపునా మోసపోతున్నారు.

డబ్బు పోగొట్టుకున్న బాధితులు 24 గంటల్లో 1930 సంబరకు ఫిర్యాదు చేస్తే ఆగంతకులు ఖాతాలను స్తంభించజేసే అవకాశం ఉంటుందని సనత్సగర్ ఇన్స్పెక్టర్ శ్రీనివాసులు తెలిపారు.

రూ. 1.40 లక్షలకు టోకరా
పార్టు టైం ఉద్యోగం పేరిట ఓ యువతిని నమ్మించిన సైబర్ నేరగాళ్లు రూ.1.40 లక్షలను కాజేశారు. పోలీసుల వివరాల ప్రకారం.. సనత్సగర్కు చెందిన జి.హరిక వాట్సప్ నంబరుకు పార్టుటైం ఉ ద్యోగం పేరిట లింక్ వచ్చింది. దీనిని ఓ.పెన్ చేసిన హరిక అవతలి వ్యక్తుల సూచనల మేరకు టెలిగ్రామ్లో కన్టేక్ అయ్యారు. ఆగంతకులు పార్టు టైం ఉద్యోగం పేరిట కొంత పనిని అప్పగించగా ఆమె పూర్తి చేశారు. కొంత పెట్టుబడి పెడితే పూర్తి లాభాన్ని ఒకేసారి పొందవచ్చని నేరగాళ్లు నమ్మించడంతో రూ.1.40 లక్షలు వారు చెప్పిన ఖాతాకు బదిలీ చేసింది. అనంతరం వారి నుంచి ఎలాంటి స్పందన లేకపోవడంతో తాను మోసపోయానని గ్రహించిన బాధితురాలు సనత్సగర్ పోలీసులకు ఫిర్యాదుచేశారు.

రూ. 74,700 లాగేశారు..
తాజాగా జరిగిన ఘటనలో ఓ బాధితుడు రూ.74,700 పోగొట్టుకున్నారు. ఎస్సార్సగర్లోని ఓ సంస్థలో టెలికాలర్గా పనిచేసే కడపకు చెందిన కనీ వెంకటనారాయణరెడ్డికి ఈనెల 5న టెలిగ్రామ్లో ఫేకెబడితో సందేశం వచ్చింది. రహేజా సంస్థలో పార్టు టైం ఉ ద్యోగాలున్నాయంటూ ఆగంతకులు ఓ రిఫరల్ కోడ్ పంపారు. తాము పంపిన టాస్కులను పూర్తిచేస్తే డబ్బులొస్తాయన్నారు. కొంత పెట్టుబడి పెట్టాల్సి ఉంటుందని నమ్మించారు. నమ్మిన బాధితుడు తొలుత రూ.20 వేలు పంపాడు. మళ్లీ పెట్టుబడి పెడితే లాభం పెద్ద మొత్తంలో వస్తుందన్నారు. బాధితుడు మరోసారి రూ.50 వేలు, రూ.4,700 పంపాడు. తరువాత ఆ డబ్బు విల్డిట్రా చేసుకునేందుకు ఇంకొంత చెల్లించాలని చెప్పడంతో మోసపోయానని గ్రహించి పోలీసులకు ఫిర్యాదు చేశారు.

‘పక్కదారి’ పట్టిన పైసలేవీ?



వెచ్చిస్తున్నారనేది వైర్యశాఖ నుంచి వినిపిస్తున్న మాట. ముఖ్యంగా కోరనా వివత్తు ఎదురైనప్పుడు జిల్లాకు వచ్చిన నిధులు చాలావరకు పక్కదారి పట్టాయని ఆస్పత్రిలోని కొందరు ఉన్నతాధికారుల దృష్టికి తీసుకెళ్లినా ఆ అంశాన్ని తేలిగ్గానే తీసుకున్నారు సమాచారం. తరువాత ఆస్పత్రి కమిటీ దృష్టికి రూ.68 లక్షల వ్యవహారం రావడంతో విచారణకు ఆదేశిస్తోంది.. తరువాత కొన్ని రాజకీయ ఒత్తిళ్లు ఇతరత్రా కారణాలతో పాత దిక్పైల బాజు దులిపే సాహసాన్ని ఎవరూ చేయడంలేదు. ఆ తరువాత కూడా వ్యయం విషయంలో మార్పు కనిపించడం లేదనేది అడ్డగోలు ఖర్చుల లెక్కలను బట్టి తెలుస్తోంది. అయితే ఆడిట్ సమయంలో అభ్యంతరాలు వస్తున్నా.. వాటిని దాట వేస్తుండటంతో సమస్య మరింతగా పెరుగుతోంది.

ఈ ఖర్చులపై అనుమానాలు
ఆస్పత్రి ఆవరణతోపాటు జిల్లాలోని పలుచోట్ల అనుబంధ నిర్మాణాలకు 2022-23లో రూ.1.35 కోట్లు, 2023-24లో రూ.30 లక్షల కలిపి మొత్తంగా రూ.1.65 కోట్ల లెక్కలు రికార్డులో రాశారు. జనాభా దినోత్సవ నిర్వహణకు రెండేళ్లలో రెండు రోజుల కోసం రూ.69 వేలు ఖర్చయినట్లు చెప్పినా.. రౌలీ తీయడం మినహా మిగతా కార్యక్రమాలేవీ జరగలేదు.

శిక్షణల కోసం రూ.3.16 లక్షలు, ఇతర ఖర్చులని రూ.2.36 లక్షలు, ఇమ్మ్యునేజేషన్ సహా ఇతర కార్యక్రమాల నిర్వహణకు రూ.లక్షలు వెచ్చించినట్లు రికార్డుల్లో పొందుపర్చారు. ఓ ప్రజాప్రతినిధి వాహనానికి డిజిల్ పోసిన లెక్కలను కూడా కాగితాల్లో పొందుపర్చినట్లు గతంలో చేపట్టిన విచారణలో బహుళతమైనా ఇప్పటికీ ఎలాంటి రికవరీ చేపట్టలే జరగలేదు.

భవనం నిర్మించి..

వసతులు మరిచి

కోరుట్ల : కోరుట్ల పట్టణంలో లక్షలు వెచ్చించి అధునాతన గ్రంథాలయ భవనం నిర్మించినా మౌలిక వసతులు కల్పించకపోవడంతో విద్యార్థులు, పాఠకులు అవస్థలు పడుతున్నారు. పట్టణంలోని జవహర్‌రోడ్డులో గ్రంథాలయ భవనం శిథిలావస్థకు చేరుకోవడంతో పురపాలక సంఘం అధికారులు, అప్పటి ప్రజాప్రతినిధులు ఆరోక్ష కిందట నూతన భవనం నిర్మించాలని యోచించారు. టీయూఎఫ్ఐఐడీస్ ఫేజ్-2 కింద 2019లో రూ.60 లక్షలు కేటాయించారు. పాత భవనం కూల్చివేయడంతో అందులోని సుమారు 24వేల పుస్తకాలు, ఫర్నిచర్‌ను జూనియర్ కళాశాల మైదానంలోని శ్రీదాశాఖకు చెందిన గదుల్లోకి మార్చారు. నూతన భవన నిర్మాణ పనులు ప్రారంభించి 2023 ఏడాది చివర శాసనసభ ఎన్నికలు సమీపించడంతో పనులు పూర్తికాకపోయినా ఆగమేఘాల మీద ప్రారంభించి అప్పగించారు. నిధుల సరిపోలేదంటూ భవనంలో నీటి వసతి, మరుగుదొడ్లు, మూత్రశాలల నిర్మాణాలు, ప్రహరీ నిర్మాణం చేపట్టకుండా వదిలేశారు.



పుస్తకాలను జూనియర్ కళాశాల మైదానంలోని గదుల్లోనే ఉంచి నూతన భవనంలో కేవలం విద్యార్థులు, పాఠకులు కూర్చోని చదువుకునే వీలు కల్పించారు. పుస్తకాలు అవసరమంటే అక్కడికి వెళ్లి తెచ్చుకోవాల్సిన పరిస్థితి నెలకొంది. నూతన భవనంలో పూర్తిస్థాయి వసతులు కల్పించాలని బిల్డియా అధికారుల దృష్టికి ఎన్నిసార్లు తీసుకెళ్లినా పట్టించుకోవడం లేదని పాఠకులు చెబుతున్నారు. నిత్యం ఉదయం 8 నుంచి రాత్రి 8 వరకు సుమారు 80 మంది విద్యార్థులు, పాఠకులు పోటీ పరీక్షలకు సన్నద్ధమవడం, పుస్తకాలు, పత్రికలు చదువుతుంటారు. ఇటీవల ఎమ్మెల్యే డా.కల్వకుంట్ల సంజయ్ గ్రంథాలయాన్ని సందర్శించి ఎంపీ నీధుల నుంచి రూ.1.5 లక్షలు మంజూరు చేయించారు. పంచాయితీరాజ్ శాఖ అధికారులు పనులు చేపట్టకుండా నెలల తరబడి తీవ్ర జాప్యం చేస్తున్నారు.

మూత్రశాలలు లేవు
గ్రంథాలయానికి కొత్త భవనం నిర్మించి ఏడాది గడిచినా కనీస వసతులు కల్పించకపోవడంతో ఇబ్బందులు పడుతున్నాం. మూత్రశాలలు, మరుగుదొడ్లు లేకపోవడంతో విద్యార్థినులు, మహిళలు తీవ్ర అవస్థలు పడుతున్నారు. నీటి వసతి, ప్రహరీ లేక రక్షణ కరమైంది.లింగన్న, పాఠకుడు

నిధులు మంజూరైనా..
రూ.60 లక్షలతో నూతన గ్రంథాలయ భవన నిర్మాణం చేపట్టి పనులు పూర్తిచేయకుండానే ప్రారంభించారు. మౌలిక వసతుల కోసం ఎమ్మెల్యే రూ.1.5 లక్షలు మంజూరు చేయించినా పనులు చేపట్టలేదు. పూర్తిస్థాయిలో వసతులు కల్పిస్తేనే విద్యార్థులు, పాఠకులకు ఉ పయోగకరంగా ఉంటుంది. పెండ్లి గణేశ్, మాజీ కౌన్సిలర్

తాగునీటి బాధలు తీరరెన్నడు?

గోదావరిఖని : సింగరేణి సరఫరా చేస్తున్న నీటిలో నాణ్యత లోపించడంతో కార్మిక కుటుంబాలు తాగేందుకు ఆసక్తి చూపించడం లేదు. దీంతో తప్పనిసరి పరిస్థితుల్లో మినరల్ వాటర్ ప్లాంట్ల నుంచి కొనుగోలు చేసుకుంటున్నారు. గోదావరి ఒడ్డున ఉన్న రక్షిత నీటి పథకంతో పంపుహౌస్ నుంచి కార్మిక కుటుంబాలకు రోజుకు 8 మిలియన్ గ్యాలన్ల నీటిని సరఫరా చేస్తున్నారు. అయితే గోదావరిలో మురుగు చేరుతుండటంతో నాణ్యత దెబ్బతింటోంది. దీంతో జబ్బులు సంక్రమిస్తున్నాయని కార్మికులు ఆందోళన చెందుతున్నారు. రూ.20 కోట్లతో..తాగునీటిని మెరుగుపర్చేందుకు సింగరేణి రూ.20 కోట్లతో చేపట్టిన ర్యాపిడ్ గ్రావిటీ ఫిల్టర్ పంపుహౌస్ నిర్మాణ పనులు పూర్తి కాలేదు. గోదావరి నీటిని అందులోకి మల్లించి నేరుగా ఫిల్టర్ చేసేలా పనులు చేపట్టింది. అయితే ఇవి పూర్తి కావడానికి మరో



అయిదు నెలలు పట్టే అవకాశముంది. సింగరేణి కాలనీల్లో నివసించే 15 వేల మంది కార్మిక కుటుంబాలతోపాటు మరో 35 వేలమంది విశ్రాంత కార్మిక కుటుంబాలకు నీటిని అందిస్తోంది.

పని చేయని ఆర్ఎస్ ప్లాంట్లు
తాత్కాలికంగా కార్మిక కుటుంబాలకు స్వచ్ఛమైన నీరు అందించేందుకు కాలనీవారీగా ఏర్పాటు చేసిన ఆర్ఎస్ ప్లాంట్లు పనిచేయడంలేదు. కార్మిక వాడల్లో రూ.2 లక్షల చొప్పున వెచ్చించి 10 వరకు వీటిని ఏర్పాటు చేశారు. నిర్వహణ బాధ్యులు పట్టించుకోకపోవడంతో.. ఒక్కో కుటుంబం రోజుకు 20 నుంచి 40 లీటర్ల నీటిని కొనుగోలు చేస్తున్నారని.

జబ్బుల భయం
సింగరేణి సరఫరా చేస్తున్న నీరు నాణ్యత లేకపోవడంతో.. కేవలం ఇంటి అవసరాలకు మాత్రమే వినియోగించుకుంటున్నాం. అవి తాగితే జబ్బులు వస్తాయని భయం. మినరల్ వాటర్ కొనుగోలు చేసుకొని తాగుతున్నాం.మౌనీక, గృహిణి
పనుల్లో వేగం పెంచాలి
కార్మికులకు నాణ్యమైన తాగునీరు అందించేందుకు ర్యాపిడ్ గ్రావిటీ ఫిల్టర్ పనుల్లో వేగం పెంచాలి. ఇప్పటికే అనుకున్న సమయం దాటిపోయింది. అయినా పనులు పూర్తి కాలేదు. ఈ విషయాన్ని అధికారుల దృష్టికి తీసుకెళ్లాం. త్వరగా పూర్తి చేయాలని కోరాం. శ్రీనివాస్, గుర్తింపు సంఘం నాయకుడు
సెప్టెంబరు నాటికి పూర్తి చేస్తాం
సెప్టెంబరు నాటికి ర్యాపిడ్ గ్రావిటీ ఫిల్టర్ పంపుహౌస్ పనులు పూర్తి చేస్తాం. తాగునీటికి ఇబ్బంది లేకుండా ప్రత్యామ్నాయ ఏర్పాట్లు చేశాం. గోదావరిలో నీటి ప్రవాహం లేకపోవడంతో ఇబ్బంది ఏర్పడుతుంది. ఆర్ఎస్ ప్లాంట్లను అందుబాటులోకి తీసుకురావాలని గుత్తెదార్లకు సూచించాం.అలితకుమార్, ఆర్డీ-1 జీఎం

నకిలీలలు.. నమ్మకద్రోహాలు

హైదరాబాద్: సాఫ్ట్‌వేర్ ఉద్యోగిని.. బంధువుల అబ్బాయితో పెళ్లి నిశ్చయమైంది. కొద్దిరోజులకు అతడి ప్రవర్తన సరిగాలేదని వివాహం రద్దు చేసుకున్నారు. కక్షగట్టిన అతడు నిశ్చితార్థం ఫోటోలను మార్పిడి చేసి వేధించాడు. ఫిర్యాదుతో పోలీసులు అరెస్ట్ చేశారు. ఆరు నెలలైనా బాధితురాలు కోలుకోలేకపోయింది. ప్రస్తుతం మానసిక నిపుణుడి వద్ద కౌన్సిలింగ్ ఇప్పిస్తున్నారు. అమ్మాయిల బలహీనత.. నిస్పృహయతను ఆసరా చేసుకొని ఆకతాయిలు రెచ్చిపోతున్నారు. నగరంలో ప్రతి నెలా పోలీసులకు మహిళల నుంచి 10కిపైగా ఇలాంటి ఫిర్యాదులు వస్తుంటాయి. అధికశాతం సోషల్ మీడియా వేదికగా జరుగుతున్నాయి. **మొదట స్నేహం.. ఆపై మోసం** పేరు తెచ్చుకోవాలనే తపనతో అమ్మాయిలు రీల్స్, వ్యక్తిగత ఫోటోలు, వీడియోలు సామాజిక మాధ్యమాల్లో పేర్ చేస్తున్నారు. అక్కడే నకిలీ ఫోటోలు, సమాచారంతో ప్రబుద్ధులు వల విసురుతున్నారు. ఓ ఇంజనీరింగ్ విద్యార్థినికి వల వేసిన వ్యక్తి ఆమె నగ్నవీడియోలు సేకరించి బెదిరించి రూ.లక్ష వసూలు చేశారు. తనతో గడిపేందుకు హోటల్‌కు రమ్మనడంతో పోలీసులను ఆశ్రయించింది. ప్రైవేట్ ఉద్యోగినికి ఫేస్‌బుక్‌లో పరిచయమైన వ్యక్తి డ్రేసు పేరిట దగ్గరయ్యాడు. హోటల్‌కు రమ్మించుకొని రహస్యంగా వీడియోలు తీసి బెదిరించి రూ.లక్ష నగదు, మరో యువతిని నమకూర్చాలని షరతు విధించాడు.



షీటీమ్మను ఆశ్రయించటంతో నిందితుడిని అరెస్ట్ చేశారు. **మ్మాటిమాన్.. డేటింగ్ యాపేలు** ఓంటరిగా ఉండే కొందరు డేటింగ్‌యూజర్‌లతో స్నేహలతో ఉపశమనం పొందవచ్చని భావిస్తున్నారు. ఇక్కడ మాయగాళ్లు నకిలీ ప్రొఫైల్స్‌తో మహిళలను ఆకట్టుకొని.. ప్రేమ, పెళ్లి అంటూ నమ్మించి ఏవో సాకులు చెబుతూ సొమ్ము కాజేస్తున్నారు. కాబోయే భార్యకు కానుకలు పార్కిల్ చేస్తున్నామంటూ మురిపిస్తారు. విమానాశ్రయం, నౌకాశ్రయం నుంచి కస్టమ్స్ అధికారులమంటూ ఫోన్ చేసి.. వస్తులంటూ రూ.లక్షలు వసూలు చేస్తారు. ఏటా ఇలా 20-30 ఫిర్యాదులు వస్తున్నట్లు పోలీసులు తెలిపారు.

ఛైర్మంగా ఫిర్యాదు చేయండి - డాక్టర్ లావణ్యనాయక్ జూదవ్, డీసీపీ, నగర మహిళ భద్రతా విభాగం మోసగాళ్లు నకిలీ ప్రొఫైళ్లతో నమ్మకం కలిగించి ఇబ్బందులకు గురిచేస్తారు. సామాజిక మాధ్యమాల్లో పరిచయమైన వారితో పరిమితిగా ఉండాలి. వ్యక్తిగత వివరాలు పంచుకోవద్దు. బలమైన పాస్‌వర్డులు ఉపయోగించాలి. వేధింపులు ఎదురైనప్పుడు ఛైర్మంగా షీటీమ్మ హెల్ప్‌లైన్ దయల్ 100, వాట్సాప్ నంబర్ 94906 16555కు ఫిర్యాదు చేయండి.

రూ.1,839 కోట్ల పనులకు టెండర్లు

హైదరాబాద్: గ్రేటర్ పరిధిలో ప్రైవేటీకరణ, అండర్‌పాస్‌లు, రహదారుల విస్తరణ కోసం చేపట్టిన హెచ్- సిటీ ప్రాజెక్టులో మొదటిసారి కొన్ని పనులు టెండరు దశ పూర్తి చేసుకున్నాయి. గతేడాది డిసెంబరు 3న ముఖ్యమంత్రి రేపంత్‌రెడ్డి రూ.7వేల కోట్ల పనులకు శంకుస్థాపన చేయగా.. తాజాగా రూ.1,839 కోట్ల విలువైన పనులకు టెండరు ప్రక్రియ పూర్తయింది.



మేఘా, కేఎన్ఆర్.. హైదరాబాద్: గ్రేటర్ పరిధిలో ప్రైవేటీకరణ, అండర్‌పాస్‌లు, రహదారుల విస్తరణ కోసం చేపట్టిన హెచ్- సిటీ ప్రాజెక్టులో మొదటిసారి కొన్ని పనులు టెండరు దశ పూర్తి చేసుకున్నాయి. గతేడాది డిసెంబరు 3న ముఖ్యమంత్రి రేపంత్‌రెడ్డి రూ.7వేల కోట్ల పనులకు శంకుస్థాపన చేయగా.. తాజాగా రూ.1,839 కోట్ల విలువైన పనులకు టెండరు ప్రక్రియ పూర్తయింది.

ప్రజారోగ్యానికి.. పాగ

హైదరాబాద్: ఘాటు వాసలు రావడానికి ప్రత్యేక సమయం అంటూ ఏదీ ఉండదు. సాయంత్రం, రాత్రుళ్లు, తెల్లవారూజామన, వర్షాలు కురిసినప్పుడు, దట్టంగా మేఘాలు కమ్ముకున్నప్పుడు వస్తుంటాయి. ఆ సమయంలో గంట నుంచి రెండు గంటల పాటు ఊపిరి పీల్చుకోవడానికి తీవ్రంగా ఇబ్బంది పడుతున్నాం. శ్వాసకోశ సమస్యలున్న వారి పరిస్థితి మరి దారుణం. కళ్లు ఎర్రబడతాయి, అలర్జిలు వంటి సమస్యలు ఉత్పన్నం అవుతున్నాయి. 'జనవాణి - కాలవ్య' నివారణి'కి మొరపెట్టుకున్నా ఫలితం శూన్యం - బాచపల్లి, మల్లంపేట వాసులు వందకు పైగా పరిశ్రమలు..బాచపల్లి, మల్లంపేట పరిసర ప్రాంతాల్లో 100కి పైగా బల్మిడ్స్, ఫార్మా రసాయన పరిశ్రమలున్నాయి. వాటిలో ఉత్పత్తుల తయారీ చేస్తున్నప్పుడు విడుదలయ్యే పాగను శుద్ధి చేయకుండా వదులుతుండటమే ఘాటువాసనలకు ప్రధాన కారణం. నిబంధనలు తూచేనిబంధనల ప్రకారం పరిశ్రమల నుంచి పాగను నేరుగా గాలిలో విడుదల చేయకూడదు. ముందుగా ప్రత్యేక ఇంబర్లలోకి వసించి చుట్టి చేసిన తర్వాత ప్రత్యేక గొట్టాల ద్వారా విడుదల చేయాలి. ఈ గొట్టాలు రోజుల జీగజీగ తరహాలో ఉండాలి. అప్పుడే కాలవ్య కారకాలను గ్రహించే పీలుంటుంది. చాలా పరిశ్రమల్లో ఇవి నిబంధనలు మేరకు లేవనేది బహిరంగ రహస్యం.

పేదల ముంగిట ఆధునిక వైద్యం



వికారాబాద్ : వికారాబాద్ పట్టణంలో దాదాపు 40 సంవత్సరాల క్రితం నిర్మించిన భవనంలోనే ప్రభుత్వ జనరల్ ఆసుపత్రి కొనసాగుతోంది. ఇరుకైన గదులు, వైద్యులు, సిబ్బంది కూర్చోడానికి కూడా సరియైన స్థలం లేక ఇబ్బంది పడుతున్నారు. ఈ సమస్యను ఆధిగమించడంతోపాటు, రోగులకు ఆధునిక వైద్య సేవలు అందించాలనే ఉద్దేశంతో ప్రభుత్వం సోమవారం కొత్త భవనం ప్రారంభించింది. పాత భవనాన్ని కొత్తదాన్నోకి మార్చారు. తద్వారా పేదల ముంగిట విలువైన వైద్యం అందుబాటులోకి వచ్చే అవకాశం ఏర్పడింది. ఈ నేపథ్యంలో **వైద్య కళాశాల మంజూరుతో తిరిగిన దశ** మూడు సంవత్సరాల క్రితం వికారాబాద్‌కు ప్రభుత్వ మెడికల్ కళాశాల మంజూరు కావటంతో జిల్లా వైద్య సేవల దశ తిరిగింది. ఇందులో భాగంగా జనరల్ ఆసుపత్రికి కొత్త భవనాన్ని నిర్మించారు. వైద్య కళాశాలకు నిబంధనల ప్రకారం 350 పడకలు తప్పని సరి. కొత్త భవనంలో 300 పడకలుంటాయి. పాత ఆసుపత్రిలో 50 పడకలున్నాయి. దీంతో 350 పడకలు సమకూరుతాయి. ఇక్కడ జనరల్ సర్జరీలు, మేజర్ సర్జరీలు నిర్వహిస్తారు. ఐసీయూ యూనిట్, వెంటిలేటర్ యూనిట్‌ను ఏర్పాటు చేస్తారు.

ఇప్పటి వరకు రోగులు ఏ చిన్న సమస్యతో ఆసుపత్రికి వచ్చినా ఇక్కడ సరైన సౌకర్యాల లేక హైదరాబాద్‌కు సిఫారసు చేసేవారు. ఇక నుంచి అలాంటి అవసరం ఉండదు. సూపర్ స్పెషాలిటీస్ సేవలు అవసరం ఉన్న వారిని మాత్రం హైదరాబాద్ సిఫారసు చేస్తారు. ఆసుపత్రికి అవసరం ఉన్న పరికరాల కొనుగోలు ప్రక్రియను 45 రోజుల్లో పూర్తి చేయాలని భవనం ప్రారంభించిన మంత్రి దామోదర్ రాజనర్సింహ వైద్యాధికారులకు సూచించారు. ముందుగా ఓపీ సేవలు ప్రారంభిస్తాం - డాక్టర్ రాంచంద్రయ్య, సూపరింటెండెంట్, ప్రభుత్వ జనరల్ ఆసుపత్రి, వికారాబాద్ కొత్తగా ప్రారంభించిన ఆసుపత్రి భవనంలో ముందుగా ఓపీ (బయటి రోగులు) సేవలను త్వరలో ప్రారంభిస్తాం. అనుకూలతను బట్టి ఒక్కొక్కటి తరలిస్తాం. రోగులకు నిరంతరం వైద్యులు, మందులు, సిబ్బంది అందుబాటులో ఉండే విధంగా చర్యలు తీసుకుంటాం. ఇదీ సమాచారం కొత్త ఆసుపత్రిలో పడకలు.. 300 భవన నిర్మాణానికి వ్యయం.. రూ. 23.75 కోట్లు క్రిటికల్ కేర్ యూనిట్‌కు.. రూ.16 కోట్లు

చెల్లని మాటలు.. చెల్లని తీరు



హైదరాబాద్: ఎండ మండిపోతుంటే గచ్చిబౌలి నుంచి నిజాంపేట్ వెళ్లేందుకు ఏసీ బస్సు (మియాఫూర్-2 డిపో) ఎక్కి, బస్సులో అవరితుళ్లగ, పని చేయని ఏసీతో తీవ్ర ఆసౌకర్యానికి గురయ్యా. గాలి రాక, చల్లదనం లేక ఉక్కిరిబిక్కిరయ్యా' నగరానికి చెందిన జ్ఞానేశ్వర్ అట్లీసీ ఉన్నతాధికారులకు చేసిన ఫిర్యాదు. నగరంలో ఏసీ బస్ పైల్డర్లు అలంకారప్రాధాన్యంగా ఉన్నాయి. ఏసీలు, స్పాన్సర్ లేవు. ఐస్‌స్టాంట్ వేచి ఉండలేక ఎండలోనే బస్సుల కోసం వేచి చూడాల్సి వస్తోంది. **బేగంపేటకు చెందిన ఓ ప్రయాణికురాలి ఆవేదన** ఈనాడు, బస్ పైల్డర్లకు అనుమతులిచ్చేది జీహెచ్‌ఎంసీ. ఏర్పాటు చేసి లాభాలు పొందేవి ప్రైవేటు ఏజెన్సీలు. ప్రయాణికుల కోసం బస్సులు ఆపేది అట్లీసీ.. ఈ మూడు సంస్థల సమన్వయ లోపం ప్రయాణికులకు కాపంగా మారుతోంది. ఏసీ పైల్డర్లు, బస్సుల పరిస్థితి మరి దారుణంగా ఉంది. బస్ పైల్డర్ల ఏర్పాటుకు జీహెచ్‌ఎంసీ కొన్ని ప్రైవేటు ఏజెన్సీలకు ఎనిమిదేళ్ల క్రితం అనుమతులిచ్చింది. నిబంధన ప్రకారం పదేళ్ల గడువు కాగా, మరో ఐదేళ్లు పొడిగించే వెసులుబాటు ఉంది. కొన్ని పైల్డర్లు జిరాఫ్ కేంద్రాలు, జ్యూస్ సెంటర్లుగా మారిపోయాయి. అనేక ప్రాంతాల్లో వాటి ముందే దుకాణాలు ఏర్పాటు చేశారు. విరిగిన బెంచీలు, పనిచేయని ఏసీలు దర్శనమిస్తున్నాయి. కేపీహెచ్‌పీ లాంటి చోట్ల ఏసీ

పైల్డర్లు మందుబాబులకు అడ్డగా మారుతున్నాయి. **ఆదరణ ఉన్నా..** నగరంలో అట్లీసీ ఏసీ బస్సులకు ఆదరణ ఉంది. శంషాబాద్ విమానాశ్రయానికి 53 ఏసీ బస్సులను నడుపుతున్నారు. వేర్వేరు ప్రాంతాల నుంచి బస్ కారిడార్‌కు 70 ఏసీ బస్సులు ఉన్నాయి. వీటన్నింటిలో 65 శాతం ఆక్యుపెన్సీ ఉంటోంది. నిర్వహణ లోపంతో ప్రజల నుంచి ఫిర్యాదులు వెల్లువెత్తున్నాయి. ముఖ్యంగా ఏసీ మొరాయింపు, శుభ్రత పాటించడం లేదని వాపోతున్నారు. ప్రధానంగా మియాఫూర్-2 డిపో బస్సుల నిర్వహణపై ఎక్కువగా ఫిర్యాదులు అందుతున్నాయి. **ఏసీ బస్సు పైల్డర్లు ఇవే..** ఖైరతాబాద్, సికింద్రాబాద్ రైల్వేస్టేషన్, బోరబండ, కేపీహెచ్‌పీ, ఆరాంఘర్, దిల్‌నుభన్‌గర్, కొండాపూర్, మలేషియన్ టౌన్‌షిప్, కోల్, తార్వాక్, మదీనాగూడ శిల్పారామం, విద్యానగర్, బేగంపేట. **గ్రేటర్ పరిధిలో..** బస్సులు: 2,800 ప్రయాణికులు 20 లక్షలు బస్సు పైల్డర్లు 1370 ఆదనంగా కావాల్సిన బస్సులు 400 వెంటనే కావాల్సినవి 180

సలిహాద్దు దాటొచ్చి.. చీకటి దందా

హైదరాబాద్ : భారత్‌తోటి అక్రమంగా చొరబడ్డ బంగ్లాదేశీయులకు ఆధార్, జనన ప్రుపవత్రాలతో పాటు పాస్‌పోర్టులా వచ్చేస్తున్నాయి. దౌడ్డిదారిన దేశంలోకి ప్రవేశించిన వారికి ఇలా జారీ అవడం కలకలం రేపుతోంది. నగరంలో నివసించే విదేశీయులు, అసాంఘిక శక్తులపై నిఘా పెడుతున్నట్లు అధికారులు చెబుతున్నా క్షేత్రస్థాయిలో పరిస్థితి భిన్నంగా ఉంటోంది. స్థానికులుగా చెలామణి అవుతూ వ్యభిచార ముఠాలు, రౌడీషీటర్లుగ నేర కార్యకలాపాలకు పాల్పడుతున్నారు. బంగ్లాదేశీయులు నగరంలో తిష్ట వేయడానికి ప్రధాన కారణం వారి ఆహార్యం, అలవాట్లు కొంత మనలా ఉండడం ఒకటైతే.. పోలీసులు చూసేమాడనట్లు వదిలేయడం మరొకటనే విమర్శలున్నాయి.కొందరు బంగ్లాదేశీయులు అక్రమంగా నివాసం ఉంటున్నట్లు తెలిసినా పట్టించుకోవడం లేదు. దీంతో వారు స్థానికుల సాయంతో అక్రమంగా జనన ద్రుపవవత్రాలు, ఆధార్ సంపాదిస్తున్నారు. వీటి సాయంతో పాస్‌పోర్టు తీసుకుంటున్నారు. ఇక్కడ గుర్తింపు పత్రాలు వచ్చాక క్రమంగా కొందరు నేరాలకు పాల్పడుతున్నారు. ఇటీవల ఖైరతాబాద్, చాదర్‌పూల్ ప్రాంతాల్లో నగర పోలీసులు అదుపులోకి తీసుకున్న వ్యభిచార ముఠాలోని సభ్యులు బంగ్లాదేశీయులే కావడం గమనార్హం. ఏటా వందల సంఖ్యలో గంజాయి, డ్రగ్స్ రవాణా, వ్యభిచారం తదితర కేసుల్లో పోలీసులకు దొరికిపోతున్నారు.

డంకీ రూట్లో దేశంలోకి ప్రవేశం నగరానికి వచ్చే బంగ్లాదేశీయులు ఎక్కువగా డంకీ రూట్ల ద్వారా దేశంలోకి ప్రవేశిస్తున్నట్లు గుర్తించారు. దట్టమైన అడవులు, కొండలు, నదుల మీదుగా.. పశ్చిమబెంగాల్, అస్సాం రాష్ట్రాల్లోకి ప్రవేశిస్తారు.



అక్కడి నుంచి రైలు, బస్సు మార్గాల్లో హైదరాబాద్ చేరుకుంటున్నారు. రాచకొండ కమిషనరేట్ పరిధిలోనే దాదాపు 5 వేల వరకు రోజుగాయలు అంతకు రెట్టింపు బంగ్లాదేశీయులు ఉన్నట్లు సమాచారం. **ఇటీవలి సంఘటనలు** పోచారంలో అక్రమంగా ఉంటున్న బంగ్లా దేశస్థుడిని ఇటీవల పోలీసులు అరెస్టు చేశారు. పశ్చిమబెంగాల్‌లో ఆధార్, పాస్‌కార్డు, ఓటరు గుర్తింపు సంపాదించి నగరానికి వచ్చారు. ఫిబ్రవరిలో రంజాన్ షేక్ పేరున్న వ్యక్తి ధాకా వెళ్లేందుకు శంషాబాద్ విమానాశ్రయానికి వచ్చాడు. తనిఖీల్లో అక్రమంగా వచ్చిన బంగ్లాదేశీయుడిగా గుర్తించారు. ఇద్దరు బంగ్లా దేశీయులు అక్రమంగా హైదరాబాద్ వచ్చి ఇక్కడి స్నేహితుల సాయంతో గుర్తింపు పత్రాలు సంపాదించారు. స్థానిక యువతుల్ని వివాహమాడి దుబాయ్ తీసుకెళ్లే యత్నంలో అధికారులకు చిక్కారు.

తూకాల్లో జాప్యం.. అన్నదాతల దైన్యం

ఎల్లారెడ్డిపేట : కొనుగోలు కేంద్రాల వద్ద అవసరమైన మేర రవాణా వాహనాలు, హమాల్ సమస్యలు రాకుండా చూసుకోవాలి. ఐకేపీ ఏపీఎలు నిత్యం కొనుగోలు కేంద్రాలను పర్యవేక్షిస్తూ రైతులకు ఇబ్బందులు కలగకుండా చర్యలు తీసుకోవాలి. ఏవైనా సమస్యలు ఉత్పన్నమైతే వెంటనే జిల్లాస్థాయి అధికారుల దృష్టికి తీసుకురావాలి. జిల్లాలో ప్రతి మండలంలో అధికారులు చొరవ తీసుకొని, కొనుగోలు కేంద్రాల నుంచి ధాన్యం తరలింపు జరిగేలా చూడాలి. తరచుగా నిర్వహిస్తున్న సమీక్ష సమావేశాల్లో జిల్లా కలెక్టర్ సందీప్‌కు మార్ ర్ఖా ఆదేశాలివి.జిల్లాలో యాసంగి సీజన్‌లో పండించిన వరిధాన్యం విక్రయానికి అన్నదాతలు తీవ్ర ఇబ్బందులు ఎదుర్కొంటున్నారు. జిల్లాలో కొనుగోలు కేంద్రాలను అత్యధికంగా ఐకేపీ మహిళా సంఘాలకు కేటాయించారు. నేటికీ తూకాల్లో తీవ్ర జాప్యం చోటుచేసుకుంటోంది. అకాల వర్షాలకు ధాన్యం తడిసి ముద్దవుతుండగా అన్నదాతలు దైన్య స్థితిలో కొట్టుమిట్టాడుతున్నారు. అనేక కొనుగోలు కేంద్రాల్లో కనీస మౌలిక వసతులు మృగ్యమయ్యాయి. వివిధ మండలాల్లో హమాల్ కూలీల కొరత రైతులను వేధిస్తోంది. చాలాచోట్ల కొనుగోలు కేంద్రాల పర్యవేక్షణను క్షేత్రస్థాయిలో అధికారులు పట్టించుకోవడం లేదన్న విమర్శలు వినిపిస్తున్నాయి. చాలాచోట్ల ఐకేపీ ఏపీఎలు, సీసీలు, ఇతర సిబ్బంది కార్యాలయం గడప దాటడం లేదనే ఆరోపణలు మిన్నంటుతున్నాయి. కొనుగోళ్ల క్రతువును మహిళా సంఘాలకే వదిలేస్తేంద్రంగా ఐక్ కివర్లే పెద్ద దిక్కుగా మారుతున్నారు. ఆకాశం మేఘావృతమైనప్పుడల్లా ఆందోళన చెందుతున్నారు. జిల్లాలోని వివిధ కేంద్రాల్లో వర్షానికి ధాన్యం తడిసి మొలకెత్తుతోంది. తడిసిన ధాన్యాన్ని తిరిగి ఆరబెట్టేందుకు కర్షకులు చెమటోడ్చుతున్నారు.

1.69 అక్షల మెట్రిక్ టన్నుల ధాన్యం సేకరణ జిల్లాలో ఈ నెల 13 వరకు 24,294 మంది రైతుల నుంచి రూ. 393 కోట్ల విలువ చేసే 1,69,618 మెట్రిక్ టన్నుల ధాన్యాన్ని కొనుగోలు చేశారు. 1,62,710 మెట్రిక్ టన్నుల ధాన్యాన్ని మిల్లలుకు చేర్చగా 6908 మెట్రిక్ టన్నుల ధాన్యం బస్సులను తరలించాల్సి ఉంది. 242 కేంద్రాల నుంచి ధాన్యం కొనుగోళ్లు సాగగా వీటిలో 12 కేంద్రాలను మూసివేశారు. ఇందులో 1,0894 మంది రైతులకు చెందిన 72,610 మెట్రిక్ టన్నుల ధాన్యం దబ్బలు రూ. 168.46 కోట్లను బ్యాంకు ఖాతాల్లో జమ చేశారు. **కుప్పగా పోసి 16 రోజులు** నా సొంత భూమితోపాటు మరికొంత వ్యవసాయ పొలాన్ని కౌలుకు తీసుకొని నన్నరకం వరి సాగుచేశాను. మొత్తం ఏడెకరాల వరిని కోసి, జక్కుల చెరువు పక్కన ఐకేపీ కేంద్రంలో ఆరబెట్టాను. కుప్పగా పోసి 16 రోజులువుతోంది. రాచర్ల బొప్పాపూర్ ఐకేపీ కేంద్రాలకు చుట్టుపక్కల మరో నాలుగు గ్రామాల రైతులు ధాన్యాన్ని తీసుకొచ్చారు. తూకాలను వేగవంతం చేయాలి. **ల్యాంకు విన్‌దొరెడ్డి, రైతు, రాచర్ల బొప్పాపూర్** అకాల వర్షాలకు తడుస్తోంది

నాకున్న మూడెకరాల్లో దొడ్డురకం వరి సాగుచేశాను. నెలరోజుల క్రితం కోతలు చేపట్టి జక్కుల చెరువులో ఏర్పాటు చేసిన ఐకేపీ కొనుగోలు కేంద్రానికి తీసుకొచ్చాను. నిధితే తేమశాతం వచ్చేంత వరకు ఎండబెట్టాను. 25 రోజులువుతున్నా తూకానికి సోమకోవడం లేదు. అప్పుడప్పుడూ కురుస్తున్న వర్షాలకు ధాన్యం తడిసిపోతోంది. రేయింబవళ్లూ కేంద్రంలోనే ఉండాల్సి వస్తోంది. బొమ్మనవేణి చంద్రం, రైతు రాచర్ల బొప్పాపూర్

ఆ జాబితా ఏమైనట్లు?

కరీంనగర్ : జిల్లాలోని మున్సిపాలిటీలు, నగరపాలక సంస్థ పరిధిలో కొత్త రేషన్‌కార్డుల జారీ విషయంలో గందరగోళం తొలగడం లేదు. ప్రభుత్వం నిర్వహించిన ప్రజాపాలన కార్యక్రమంలో దరఖాస్తు చేసిన వారికి ఇప్పటివరకు రాకపోగా, మీసేవ, రెవెన్యూ కార్యాలయాల్లో అందించిన వారికి మాత్రం కొత్తగా రేషన్‌కార్డులు రావడం, ఈ నెలలో బియ్యం కూడా తీసుకోవడంతో.. మిగతా అర్హులైన వారిలో ఆందోళన నెలకొంది. ఈ ఏడాది జనవరి 21, 22 తేదీల్లో వార్డు సభలలో ప్రదర్శించిన రేషన్ కార్డుల జాబితాలోని లబ్ధిదారులకు ఏ ఒక్కరికి రేషన్‌కార్డు జారీ కాలేదు. ఇంతకీ ఆ జాబితా ఏమైందో, అది ఎక్కడి నుంచి వచ్చిందో తెలియకుండా మారింది. మంజూరు కాని జాబితాను తీసుకొచ్చి వార్డు సభల్లో అతికించారనే విమర్శలు వ్యక్తమవుతున్నాయి. **నర్సేల పేరుతో కాలయాపన** రేషన్ కార్డులు లేని వారికి, కొత్త రేషన్‌కార్డుల జారీ చేసేందుకు ఈ ఏడాది జనవరి ౨౦లో వారంలో నగరపాలిక పరిధిలోని వార్డు అధికారులు నర్సే చేశారు. నగరంలోని 60 డివిజన్‌తోపాటు విలీన కాలనీల్లో ఇంటింటా తిరుగుతూ వివరాలను నమోదు చేసుకున్నారు. ఆ సమయంలో ఎవరికైతే రేషన్‌కార్డు లేదని పేర్కొన్నారో వారి వివరాల జాబితా ఆధారంగా వివరాలను పౌరసరఫరాల శాఖ సేకరించింది. ఆ వివరాల ఆధారంగానే నర్సే నిర్వహించారు. నగరవ్యాప్తంగా 18,964 పేర్లతో కూడిన జాబితాను వార్డు అధికారులు, మెప్పా, శానిటేషన్ ఉద్యోగుల ద్వారా విచారణ చేపట్టారు. వీటన్నింటిని అధికారులు ఆన్‌లైన్ చేసి పౌరసరఫరాల శాఖకు పంపించారు. తీరా రేషన్‌కార్డులు ఏవీ కూడా ఆమోదం కాకపోవడంతో అధికారులు కంగుతిన్నారు. వారం రోజులుగా ఇంటింటా తిరుగుతూ మళ్లీ విచారణ



ప్రారంభించారు. ఆ యాపీ కూడా సక్రమంగా పని చేయడం లేదని వార్డు అధికారులు చెబుతున్నారు. అర్జులు అట్లీలు ఇచ్చినా.. ప్రజాపాలనలో పేర్లు ప్రకటించినా ఇప్పటి వరకు కార్డు రాలేదని తెలుసుకొని దరఖాస్తుదారులు మండిపడు తున్నారు. వీరంతా స్థానిక మాజీ కార్మిగర్లర్ల ఇళ్లనుట్టూ, నగరపాలిక కార్యాలయం చుట్టూ తిరుగుతున్నా పట్టించుకునే వారే లేరు. మీసేవలో ఆన్‌లైన్‌లో నమోదు చేసుకున్న వారికి మాత్రం వారం కిందటి వరకు వచ్చాయి. ప్రస్తుతం నమోదు మాత్రమే చేస్తుండగా రేషన్‌కార్డులను మాత్రం రెవెన్యూ అధికారులు పరిశీలించడం లేదు. నర్సేల పేరుతో కాలయాపన చేయడం తప్ప మరోటి లేదని, ముందుగానే మీసేవలో దరఖాస్తు చేసుకోమని అధికారులు సూచనలు చేస్తే ఈ ఇబ్బందులే ఉండేవి కావనే అభిప్రాయం వ్యక్తమవుతోంది. ప్రజాపాలనలో వచ్చిన దరఖాస్తులను నర్సే చేస్తున్నామని.. వార్డు అధికారుల ద్వారా 40 శాతం పూర్తయిందని జిల్లా పౌరసరఫరాల అధికారి సర్పంచిగవు తెలిపారు. అర్జులందరికీ రేషన్ కార్డులు జారీ అవుతాయని పేర్కొన్నారు.



రామోజీ ఫిల్మ్ సిటీకి మిస్ వరల్డ్ పోటీదారులు

హైదరాబాద్: మిస్ వరల్డ్ పోటీదారులు శుక్రవారం సాయంత్రం ప్రపంచ ప్రఖ్యాత రామోజీ ఫిల్మ్ సిటీకి విచ్చేశారు. ప్రత్యేక బస్సుల్లో చేరుకున్న విదేశీ ముద్దుగుమ్మలకు రామోజీ ఫిల్మ్ సిటీ ప్రతినిధులు, అధికారులు.. ముత్యాల దండలు వేసి, కుంకుమ బొట్టు పెట్టి సంప్రదాయ పద్ధతిలో స్వాగతం పలికారు. ఈ సందర్భంగా రామోజీ ఫిల్మ్ సిటీ సైన్స్ వద్ద గ్రూప్ ఫోటోకు నుందరీమణులు పోజిలిచ్చారు. అనంతరం ఫిల్మ్ సిటీ అందాలను 108 మంది మిస్ వరల్డ్ కంటెస్టెంట్లు తిలకించారు.



హైదరాబాద్: డ్రగ్స్ కట్టడిలో ప్రపంచంలోనే తెలంగాణ అగ్రస్థానం సాధించడం పట్ల సీఎం రేవంత్ రెడ్డి హర్షం వ్యక్తం చేశారు. ఈ మేరకు ఆయన 'ఎక్స్' వేదికగా పోస్టు చేశారు. 138 దేశాలతో పోటీపడి ప్రథమ స్థానం సాధించడం గర్వంగా ఉందని చెప్పారు. ఈ ఘనత సాధించిన హైదరాబాద్ నగర సీపీ సీపీ ఆనంద్, ఆయన బృందానికి అభినందనలు తెలిపారు. డ్రగ్స్ ప్రి తెలంగాణకు కృషి చేస్తున్న ప్రతి పోలీసుకు మద్దతుగా ఉంటామన్నారు. ప్రపంచానికి తెలంగాణ రోల్ మోడల్ గా ఉండాలన్నదే తన ఆకాంక్ష అని పేర్కొన్నారు.



భూపాలపల్లి: కాళేశ్వరం సరస్వతి నది పుష్కరాలు ఘనంగా సాగుతున్నాయి. పుష్కర ఘాట్ లో మూడో రోజు పుణ్యస్నానాలు ఆచరించేందుకు రాష్ట్ర నలుమూలల నుంచి పెద్ద సంఖ్యలో భక్తులు తరలివచ్చారు. కాళేశ్వరం ముక్తేశ్వర స్వామిని దర్శించుకుని మొక్కులు చెల్లించుకుంటున్నారు. శుక్రవారం రాత్రి గాలివాన బీభత్సం కారణంగా రహదారులన్నీ బురదమయంగా మారాయి. వ్యవసాయ శాఖ మంత్రి తుమ్మల నాగేశ్వరరావు శనివారం ప్రత్యేక హెలికాప్టర్ లో కాళేశ్వరానికి చేరుకున్నారు. ఆయనకు ఆలయ అర్చకులు పూర్ణకుంభంతో స్వాగతం పలికారు. అనంతరం పుణ్య స్నానం ఆచరించిన మంత్రి తుమ్మల నాగేశ్వరరావు.. కాళేశ్వరం ముక్తేశ్వర స్వామిని దర్శించుకున్నారు. పుష్కరాలకు వెళ్లే భక్తులకు టోల్ ట్యాక్స్ రద్దు.. కాళేశ్వరం సరస్వతి పుష్కరాలకు వెళ్లే భక్తుల వాహనాలకు టోల్ ట్యాక్స్ రద్దు చేశారు. ఈమేరకు భూపాలపల్లి కలెక్టర్ రాహుల్ శర్మ ప్రకటించారు. వాహనాల రద్దీ నియంత్రణకు టోల్ ట్యాక్స్ రద్దు చేసినట్లు ప్రకటించారు.




ఆర్టీసీ బస్సెక్కిన మంత్రి పొన్నం ప్రభాకర్.. సౌకర్యాలపై ఆరా!
రవాణా శాఖ మంత్రి పొన్నం ప్రభాకర్ హైదరాబాద్ లో ఆర్టీసీ సిటీ బస్సులో ప్రయాణించారు. ఎంపీ అనిల్ కుమార్ యాదవ్, జీహెచ్ఎస్ఎస్ మేయర్ గద్వాల విజయలక్ష్మితో కలిసి జిల్లా కలెక్టరేట్ కు కారులో వెళ్తున్న ఆయన.. మార్గమధ్యలో బస్సుక్కారు. ప్రయాణికులతో ముచ్చటించారు. ప్రయాణికులకు ఇబ్బందులు లేకుండా కావాల్సిన సౌకర్యాలు కల్పించడంతో పాటు భవిష్యత్తులో బస్సుల సంఖ్యను పెంచుతామని మంత్రి పొన్నం చెప్పారు.



PRINTED, PUBLISHED, EDITED AND OWNED BY SYED. KAREEM. PRINTED AT MUZAMMIL PRINTERS BOKKALGUDA, ADILABAD-504001
PUBLISHED AT D.NO. 4-4-122/10/B, VIDYANAGER, ADILABAD - 504001. TELANGANA STATE, REGD. NO. APTEL/2011/41055 EDITOR : SYED. KAREEM CELL - 94409 77660



ఉగ్రవాదాన్ని ప్రోత్సహిస్తున్నందుకు పాక్ పై తీసుకుంటున్న దౌత్య చర్యల్లో భాగంగా విదేశాలకు భారత ప్రతినిధి బృందాలను పంపేందుకు కేంద్ర ప్రభుత్వం చర్యలు తీసుకుంటున్న విషయం తెలిసిందే. పాక్ ఉగ్ర కుట్రలను ప్రపంచదేశాలకు వివరించడం కోసం ఏడు అఖిలపక్ష బృందాలను ఏర్పాటు చేసింది. ఆ ప్రతినిధుల బృందాలకు నాయకత్వం వహించే ఏడుగురు ఎంపీల పేర్లు శనివారం ప్రకటించింది. వీరిలో కాంగ్రెస్ నుంచి సీనియర్ నాయకుడు శశిభద్రాజ్ ఉన్నారు. ఎంపీలు శశిభద్రాజ్ (కాంగ్రెస్), రవిచంద్ర ప్రసాద్ (భాజపా), బైజయంత్ పాండా (భాజపా) సంజయ్ కుమార్ రూఢి (జేడీయూ), కనిమోలి (డిఎంకే), సుప్రయా సూలే (ఎన్ డిపీ - ఎస్సీ), శ్రీకాంత్ శిండే (శివసేన) విదేశాల్లో భారత బృందాలకు నాయకత్వం వహించనున్నట్లు కేంద్రం వెల్లడించింది. వీరి నేతృత్వంలో ప్రభుత్వం ఏర్పాటుచేసిన మొత్తం ఏడు గ్రూపులు 10 రోజుల వ్యవధిలో ఐదు దేశాలకు వెళ్తాయి. ఈవిషయంపై కేంద్ర ప్రభుత్వం వివరాలతో చర్యలు జరిపి బృంద సభ్యులను ఎంపిక చేసింది. వీరు మే 22న విదేశాలకు బయలుదేరి జూన్ మొదటివారంలో తిరిగి వచ్చే అవకాశం ఉంది. ఉగ్రవాద కార్యకలాపాలకు పాకిస్థాన్ వివిధంగా మద్దతు పలుకుతోందనే విషయాన్ని.. ఆపరేషన్ సిందూర్ తో ఉగ్రవాదంపై భారత్ జరిపిన పోరాటాన్ని పలు ఆధారాల ద్వారా విదేశాలకు వివరించనున్నట్లు సమాచారం. వీరు ముఖ్యంగా ఐదు అంశాలను ప్రపంచ దేశాలకు వివరించనున్నారు. 1. ఆపరేషన్ సిందూర్ చేపట్టడానికి కారణమైన పాకిస్థాన్ రెచ్చగొట్టే చర్యలు 2. పాక్ ఔరిందంపులకు ధీటుగా భారత్ ఆపరేషన్ సిందూర్ ను ఎలా చేపట్టిందో వివరణ 3. భవిష్యత్తులో భారత్ పై ఉగ్రవాదులు జరిగితే ప్రభుత్వం తీసుకునే చర్యలపై స్పష్టత 4. ఆపరేషన్ సమయంలో ఉగ్రవాద సావధానాలు మాత్రమే కచ్చితంగా లక్ష్యంగా చేసుకొని దాడులు చేశామని, పౌరులకు ఎలాంటి హాని చేయలేదని స్పష్టతనివ్వడం 5. ఉగ్రవాదాన్ని ప్రోత్సహిస్తూ.. ఉగ్రవాదులకు సహకరించడంలో ఎన్నో ఏళ్లుగా పాకిస్థాన్ అనుసరిస్తున్న పాత్రను.. దానిపై ప్రపంచదేశాలకు పొంచిఉన్న ముచ్చస వివరించడం. పహలాం ఉగ్రవాదానికి ప్రతీకారంగా భారత్.. పాక్ పై అనేక దౌత్య చర్యలు తీసుకుంది. సింధూ జలాల ఒప్పందంపై కేంద్ర ప్రభుత్వం వివరాలను తిరిగి స్పష్టతనివ్వడం, వాణిజ్య సంబంధాలు రద్దు చేసుకోవడం వంటి చర్యలు చేపట్టింది. అనంతరం “ఆపరేషన్ సిందూర్” పేరుతో పాక్ లోని ఉగ్రసావధానంపై దాడులు చేసి, ధ్వంసం చేసింది. ఈ క్రమంలోనే ఆపరేషన్ సిందూర్ పై కేంద్రం విదేశాల రాయబారులు, మంత్రులకు ప్రత్యేక బ్రీఫింగ్ ఇచ్చింది.



పహలాం ఉగ్రవాదానికి ప్రతీకారంగా భారత్ చేపట్టిన ‘ఆపరేషన్ సిందూర్’తో దాయాది పాకిస్థాన్ వణికిపోయింది. మన మిలిటరీ దాడులు ఆ దేశ వైమానిక దళాన్ని చావుదెబ్బ కొట్టాయి. శత్రువుల కీలక వైమానిక స్థావరాలను మన క్షిపణులు ధ్వంసం చేశాయి. అయితే, ఈ నష్టంపై ఇన్నాక్షా బుకాయస్తూ వస్తోన్న పాక్.. తాజాగా దాన్ని అంగీకరించింది. భారత క్షిపణుల దెబ్బ తగిలడంపై సైన్యంగా ఆ దేశ ప్రధాని షేహబాజ్ షరీఫ్ ప్రతికరించారు. శుక్రవారం రాత్రి ఓ కార్యక్రమంలో మాట్లాడుతూ షేహబాజ్ ఈ విషయాన్ని వెల్లడించారు. మే 9-10 మధ్య రాత్రి సమయంలో రావిల్లింగ్ లోని నూర్ ఖాన్ సహా ఇతర వైమానిక సావధానంపై భారత్ దాడి చేసినట్లు పాక్ ప్రధాని అంగీకరించారు. ఇందుకు సంబంధించిన వీడియో ఒకటి ప్రస్తుతం సామాజిక మాధ్యమాల్లో వైరల్ గా మారింది. **ఆ నయమంటే కథ కొడుతున్నా.. షేహబాజ్..** “ఆ రోజు తెల్లవారుజామున ప్రాచీనలు ముగించుకుని ఈత కొట్టేందుకు వెళ్తా. నా సెక్యూర్డ్ ఫోన్ మాత్రమే తీసుకెళ్తా. రెండు సార్లు మోగింది. ఆర్మీ చీఫ్ జనరల్ ఆసిమ్ మునీర్ లైన్ లో ఉన్నారు. ఫోన్ ఎత్తగానే భారత్ దాడులు చేస్తున్న విషయాన్ని చెప్పారు. వాటిని ఎదుర్కొనేందుకు వైమానిక దళం స్పందన సాంకేతిక పరిజ్ఞానంతో పాటు చైనా యుద్ధ విమానాలను కూడా వినియోగిస్తోందని మునీర్ తెలిపారు” అంటూ షేహబాజ్ వివరించారు. అయితే, భారత్ పై పాక్ ప్రయోగించిన క్షిపణులు, డ్రోన్లు కూలిపోయిన విషయాన్ని మాత్రం ఆయన చెప్పకపోవడం గమనార్హం. ఆపరేషన్ సిందూర్ తర్వాత భారత్ సైనిక స్థావరాలు, పౌర నివాసాలను లక్ష్యంగా చేసుకుని పాక్ దాడి చేసింది. దీంతో న్యూఢిల్లీ ప్రతివాదానికి దిగింది. అత్యంత కచ్చితత్వంతో పాక్ లోని దాదాపు దశమ సైనిక స్థావరాలను భారత్ ధ్వంసం చేసింది. ఇందులో ఆ దేశానికి అత్యంత కీలకమైన పాక్ ఆర్మీ హెడ్ క్వార్టర్స్ ఉన్న చక్కాలలోని నూర్ ఖాన్ ఎయిర్ బేస్ తో పాటు సర్గోదా, భోలార్ వైమానిక స్థావరాలున్నాయి. దాడుల్లో ఇవి ధ్వంసమైన తీరు ఉపగ్రహ చిత్రాల్లో బయటికొచ్చింది. పాక్ వాయుసేనకు చెందిన దాదాపు ఐదోవంతు మౌలిక వసతులు, ఫైటర్ జెట్లు భారత్ దాడిలో ధ్వంసమైనట్లు సమాచారం.

ట్యాంక్ బండ్ పై ‘తిరంగా ర్యాలీ’.. పాల్గాన్ ప్రముఖులు



హైదరాబాద్: పహలాం ఉగ్రవాదానికి ప్రతీకారంగా భారత్ చేపట్టిన ‘ఆపరేషన్ సిందూర్’ విజయాన్ని పురస్కరించుకొని, మన దేశ సైనికులకు సంతోషం తెలిపేందుకు హైదరాబాద్ ట్యాంక్ బండ్ రోడ్డులో తిరంగా ర్యాలీ నిర్వహించారు. ఈ ర్యాలీలో మాజీ ఉపరాష్ట్రపతి వెంకయ్యనాయుడు, కేంద్ర మంత్రి కిషన్ రెడ్డి, మాజీ గవర్నర్ విద్యాసాగర్ రావు పలువురు రాజకీయ, సినీ ప్రముఖులు పాల్గొన్నారు. భారత్ మాతా కి జై అంటూ నినాదాలు చేశారు. ట్యాంక్ బండ్ వద్ద ఉన్న దాక్టర్. టిఆర్ఎస్ విగ్రహం నుంచి ప్రారంభమైన ‘తిరంగా ర్యాలీ’.. సచివాలయం జంక్షన్ మీదుగా సైనిక ట్యాంక్ వరకు కొనసాగింది.

మంత్రి శ్రీధర్ బాబుపై కేసును కాట్టివేసిన నాంపల్లి కోర్టు

హైదరాబాద్: కాళేశ్వరం ప్రాజెక్టు భూ సేకరణ అంశంలో మంత్రి శ్రీధర్ బాబుపై సహా 13 మందిపై నమోదైన కేసును నాంపల్లి కోర్టు కొట్టివేసింది. 2017లో శ్రీధర్ బాబుతోపాటు పలువురు కాంగ్రెస్ నేతలపై అప్పటి ప్రభుత్వం కేసులు నమోదు చేసిన సంగతి తెలిసిందే. కేసును కోర్టు కొట్టివేసిన అనంతరం శ్రీధర్ బాబు మీడియాతో మాట్లాడారు. భూములు కోల్పోతున్న రైతుల తరపున పోరాడితే కేసులు పెట్టారని, చివరికి న్యాయమే గెలిచిందని అన్నారు. “ కాళేశ్వరం ప్రాజెక్టుకు సంబంధించి ఉమ్మడి కరీంనగర్ జిల్లాలో ప్రజా విచారణ చేస్తున్న సందర్భంగా రైతుల హక్కులను కాపాడేందుకు వినతిపత్రాన్ని ఇవ్వాలని వెళ్తాను. అధికారం అందతో మాపై వివిధ సెక్షన్ల కింద కేసులు నమోదు చేశారు. ఎవనిదేక్షపాటు ఈ కేసు నడిచింది. తాజాగా న్యాయస్థానం కొట్టివేసింది. ఇది ప్రజా విజయం. రైతుల విజయం. పేద రైతు ఘోషను న్యాయస్థానం విన్నది. అధికారం ఉందని నాడు కేసులు పెట్టారు. పోలీసులు అడ్డగోలుగా వినియోగించుకున్నారు. కానీ, ఇవాళ ప్రజాస్వామ్యం ఉంది. నేట్లాటలు నమ్ముతూ మేం ముందుకు వెళ్తున్నాం. మాకు అధికారం ఉందని ఎక్కడా దుర్వినియోగం చేయడం లేదు. భారాన ప్రభుత్వం కట్టిన కాళేశ్వరం ప్రాజెక్టు కూడా నిలవలేదు. దానిపైనా విచారణ జరుగుతోంది. తప్పు చేసిన వాళ్లు కచ్చితంగా శిక్ష అనుభవించాల్సిందే” అని అన్నారు.

పాకిస్థాన్ సహా, పాక్ ఆక్రమిత కశ్మీర్ లో ఉన్న ఉగ్రసావధానాలను ధ్వంసం చేసేందుకు మన బలగాలు ఆపరేషన్ సిందూర్ ను నిర్వహించిన సంగతి తెలిసిందే. ఆపరేషన్ జరిగిన వెంటనే భారత జలాల్లో చైనాకు చెందిన గూఢచారి నౌక ‘%బుఫ్%’ కదలికలు కనిపించడం చర్చనీయాంశమైంది. ఇది పాక్-చైనా బంధాన్ని తెలిపేలా ఉందని ప్రభుత్వ పర్షనల్ వెల్లడించాయి. ఈ మేరకు జాతీయ మీడియా కథనం రాసుకొచ్చింది. ‘ఆపరేషన్ సిందూర్’ నేపథ్యంలో చైనా నౌక భారత జలాలకు సమీపంలో సంచరించడం పలు అనుమానాలకు తావిచ్చింది. భారత నౌకల కదలికలు, నిఘా, ప్రతిస్పందన సామర్థ్యాన్ని జలాంతరాముల కదలికలను హైడ్రోగ్రాఫిక్ పరికరాల సాయంతో చైనా పనిగట్టే అవకాశం ఉందని ఆ వర్గాలు వెల్లడించాయి. ఆపరేషన్ సిందూర్ తర్వాత అరేబియా సముద్రం, హిందూ మహాసముద్రంలో కీలకం వైపు మన నౌకాదళం అత్యంత అప్రమత్తమైన సంగతి తెలిసిందే. ఐఎన్ఎస్ విక్రాంత్, బ్రహ్మాన్ క్షిపణులతో కూడిన యుద్ధ నౌకలు జలాంతరాములను మోహరించింది. ఆ గూఢచారి నౌకకు ఉన్న అధునాతన సెన్సర్లతో ఐఎన్ఎస్ విక్రాంత్ సహా భారత యుద్ధ నౌకల కదలికలను పనిగట్టేందుకు వీలయింది. పాక్ తమ మద్దతు ఉందని సంతోషాలు పంపేందుకు, నిఘా సమాచారాన్ని సేకరించేందుకు ఈ మోహరింపు ఉపయోగించుకొని ఉండొచ్చని అనుమానాలు. ఒకవేళ పాకిస్థాన్ లోని కరాచీపై భారత్ దాడి చేసేందుకు సన్నాహాలు చేస్తే, వాటిని ముందుగానే పనిగట్టి, సదరు సమాచారాన్ని పాకిస్థాన్ కు తెలియజేసేలా ఈ మోహరింపు ఉండి ఉండొచ్చు. చైనా ప్రతిపాత్యక టెల్ అండ్ రోడ్ ఇన్ ఫ్రాస్ట్రక్చర్ (టిఆర్ఐ) కింద చైనా-పాకిస్థాన్ ఎకనామిక్ కారిడార్ నిర్మాణం జరుగుతోంది. పాక్ ఆక్రమిత కశ్మీర్ మీదుగా సీపీఎక్ ప్రాజెక్టు చేపట్టడంపై భారత్ మొదట్నుంచి తీవ్ర అభ్యంతరాలు వ్యక్తం చేస్తోంది. ఈ ప్రాజెక్టు పనులు పూర్తి కావాలంటే పాక్ లో రాజకీయంగా, ఆర్థికంగా స్థిరమైన పరిస్థితులు ఉండటం ద్రాగనీక అత్యంత కీలకం. అది కూడా నిఘా వెనక కారణం కావొచ్చు. ఈ నౌక భారత నౌకాదళ విభాగాల మధ్య కమ్యూనికేషన్ ను అడ్డంకులు సృష్టించగలదు. యూటీ సబ్ మెర్లైన్ వార్ ఫేర్ లో కీలకమైన జలాంతరాలు రాకపోకలను ఇది ముఖ్య చేయగలదు. అలాగే ఇక్కడ సేకరించిన సమాచారాన్ని పాక్ లో నిర్మించుకుంటున్న మిలిటరీ లాజిస్టిక్స్ బేస్ కోసం ఉపయోగించుకోవచ్చు. హిందూ మహాసముద్రంలో ఇలా చైనా నౌకల కదలికలు ఉండటం ఇదే తొలిసారి కాదు. 2024లో యువాన్ వాంగ్-6 వంటి నౌకలను మోహరించింది. ఈ ప్రాంతంతో భారత ఆధిపత్యాన్ని సవాలు చేసే లక్ష్యంగానే ఈ చర్యలు ఉన్నాయనే ఆందోళన వ్యక్తమవుతోంది.